



10 लाख से ज्यादा लोग मौजूद थे, पहले दिन की यात्रा रुकी, आज दोबारा शुरू होगी पुरी में जगन्नाथ स्थयात्रा में भगदड़

दुर्घटना

तमसा संकेत, एजेंसी

पुरी। ओडिशा के पुरी में गुरुवार को जगन्नाथ स्थयात्रा के दौरान भगदड़ मच गई। इसमें एक की मौत की खबर है। शाम 5 बजे पहाड़ी रस्म के दौरान भगवान जगन्नाथ के दर्शन के लिए अचानक लोग रथों के पास जाने लगे।

यात्रा रूट पर मौजूद वॉलेंटियर लोगों को पीछे हटा रहे थे। तभी भीड़ में धक्का-मुक्की होने लगी। इससे भगदड़ मच गई। लोग एक-दूसरे पर गिरने लगे।

जब भगदड़ मची उस वक्त पुरी में तेज बारिश हो रही थी। इसके बावजूद 10 लाख से ज्यादा लोग यात्रा रूट पर मौजूद थे। कई लोगों को सांस लेने में तकलीफ के चलते रेस्क्यू किया गया।

शाम करीब 7.30 बजे भगवान जगन्नाथ का रथ आगे बढ़ सका। कुछ ही मीटर चलने के बाद पहले दिन की यात्रा रोक दी गई। यह कल सुबह दोबारा शुरू होगी और 3km दूर बने गुंडीचा मंदिर तक जाएगी।

>> (शेष पेज 06 पर)



पुरी में भगवान जगन्नाथ का रथ नंदीघोष आगे बढ़ा

पुरी में रथयात्रा के सबसे आखिर में भगवान जगन्नाथ का रथ आगे बढ़ गया है। नंदीघोष के के आगे बढ़ने के कुछ देर बाद ही रथयात्रा में विराम हो जाएगा। इसके बाद यात्रा कल सुबह गुंडीचा मंदिर के लिए रवाना होगी।

देवी सुभद्रा का रथ देवदलन आगे बढ़ा, इसे दर्पदलन भी कहते हैं इस बीच देवी सुभद्रा का रथ दर्पदलन या देवदलन आगे बढ़ गया है। इस रथ को खींचने वाली रस्सी का नाम स्वर्णचूड़ा नागिनी है।

पुरी में बारिश जारी, पानी निकालने 58 पंप लगातार काम कर रहे

IMD के भुवनेश्वर केंद्र की निदेशक मनोरमा मोहंती ने कहा कि तीर्थयात्री शहर पुरी में कम से कम अगले छह घंटों तक, यानी शाम तक बारिश होती रहेगी। पुरी में बारिश का पानी निकालने के लिए ओडिशा फायर सर्विस डिपार्टमेंट ने 58 शक्तिशाली पंप लगाए हैं। जिले में 60 जगहों पर पानी निकालने का काम 2 दिनों से चल रहा है।



01 की मौत की खबर 100 लोग घायल

पुरी स्थयात्रा में पहले दिन की यात्रा ने विराम ले लिया है। अब यह कल सुबह सूरज निकलने के साथ दोबारा शुरू होगी। भीड़ में फंसकर गिरी एक महिला का चेहरा बुरी तरह छिल गया।

घायल लोगों को यात्रा रूट पर मौजूद वॉलेंटियर गोद में उठाकर ले गए।



भगदड़ में लोग कुचलने से ज्यादा दम घुटने से मरते हैं

भगदड़ में होने वाली मौतों का सबसे बड़ा कारण 'कंप्रेसिव एस्पेक्सिया' होता है। इसमें इंसान जमीन पर नहीं गिरता, बल्कि खड़े-खड़े ही भीड़ के दबाव से उसकी छाती इतनी दब जाती है कि वह सांस नहीं ले पाता। ऑक्सीजन न मिलने से ब्रेन डेड हो जाता है।

हैदराबाद में हिंदू छात्र को कलमा पढ़ने का होमवर्क दिया

हैदराबाद। हैदराबाद के निजी स्कूल ने दूसरी कक्षा के स्टूडेंट्स को होमवर्क में कलमा पढ़ने का निर्देश देने से विवाद खड़ा हो गया। मामले में स्कूल प्रबंधन ने संबंधित महिला टीचर को नौकरी से हटा दिया। गुरुवार को हिंदू संगठन के लोगों ने स्कूल के बाहर प्रदर्शन किया।

इस मामले में DCP खरे किरण प्रभाकर ने गुरुवार को बताया कि यह स्कूल और शिक्षा नीति, दोनों का उल्लंघन है। बुधवार को टीचर ने दूसरी कक्षा के 25 छात्रों को होमवर्क दिया कि सभी कलमा पढ़ें। कक्षा में 25 छात्रों में सिर्फ एक छात्र हिंदू है। इसी बीच, हिंदू छात्र के परिजन ने इस पर आपत्ति जताई। पुलिस ने बताया कि अब तक इस मामले में कोई आपराधिक शिकायत दर्ज नहीं हुई है। इसी बीच, हिंदू छात्र के परिजन ने गुरुवार को स्कूल प्रिंसिपल को पत्र देकर कहा कि शिक्षक ने माफी मांग ली है।

गगनयान मिशन से जुड़े वैज्ञानिकों ने इससे छोड़ा केंद्रीय मंत्री बोले- लोग आते-जाते रहते हैं

इस्तीफा

तमसा संकेत, एजेंसी

बेंगलुरु। इंडियन स्पेस रिसर्च ऑर्गनाइजेशन से पिछले 10 महीनों में 100 से ज्यादा वैज्ञानिकों और तकनीकी कर्मचारियों ने या तो इस्तीफा दे दिया है या स्वेच्छिक सेवानिवृत्ति (VRS) ले लिया है। नौकरी छोड़ने वाले वैज्ञानिकों में गगनयान और दूसरे अहम मिशन से जुड़े वैज्ञानिक भी शामिल हैं। इसके बाद अंतरिक्ष विभाग ने 14 जुलाई को नया निर्देश जारी किए हैं। निर्देशों के अनुसार नौकरी छोड़ने की प्रक्रिया अब सख्त की जाएगी। इस मामले में केंद्रीय विज्ञान और तकनीकी राज्यमंत्री जितेंद्र सिंह ने



इस्तीफे पर अंतिम फैसला अंतरिक्ष विभाग करेगा

कहा कि ISRO में लोग आते-जाते रहते हैं। निर्देश इसलिए दिए हैं कि इस्तीफा का फैसला ज्यादा मैच्योर लेवल पर लिया जा सके। मीडिया रिपोर्ट्स के मुताबिक ये निर्देश ऐसे समय आए हैं, जब पिछले 10 महीनों के दौरान 100 से ज्यादा कर्मचारी ISRO छोड़ चुके हैं।

>> (शेष पेज 06 पर)

होर्मुज में भारतीय नाविकों की तैनाती पर लगी रोक

सरकार ने आदेश जारी किए, हमलों में 14 भारतीयों की मौत के बाद फैसला

निर्णय

तमसा संकेत, एजेंसी

तेल अवीव/तेहरान/वाशिंगटन डीसी। खाड़ी क्षेत्र में बढ़ते सुरक्षा जोखिम को देखते हुए भारत ने अगले आदेश तक होर्मुज स्ट्रेट से गुजरने वाले जहाजों पर भारतीय नाविकों (सीफैयरर्स) की नई तैनाती पर रोक लगा दी है।

यह आदेश जहाज मालिकों, जहाज प्रबंधन कंपनियों और नाविकों की भर्ती करने वाली रिक्रूटमेंट एंड प्लेसमेंट सर्विस



लाइसेंस (RPSSL) कंपनियों पर लागू होगा। सरकार ने सभी समुद्री कंपनियों को अरब की खाड़ी, होर्मुज स्ट्रेट और आसपास के समुद्री इलाकों में अतिरिक्त सतर्कता बरतने का निर्देश दिया है।

>> (शेष पेज 06 पर)

ईरान बोला-अमेरिका ने कैंसर हॉस्पिटल पर हमला किया

ईरान ने अमेरिका पर आरोप लगाया है कि उसने दक्षिण-पश्चिमी शहर अहवाज में बच्चों से जुड़े एक कैंसर अस्पताल के पास हमला किया, जिसके बाद अस्पताल से 211 मरीजों को बाहर निकालना पड़ा। ईरान की सरकारी समाचार एजेंसी फार्स के मुताबिक, अस्पताल के निर्देशक रेजा बाजार ने कहा कि अमेरिकी हमलों के कारण अस्पताल की सेवाएं बाधित हो गईं।

फास्ट न्यूज

पीएम के चंडीगढ़ दौरे से पहले ब्लास्ट की धमकी

चंडीगढ़। प्रधानमंत्री नरेंद्र मोदी के कल होने वाले चंडीगढ़ दौरे से पहले बम से उड़ाने की धमकी मिली है। पुलिस ने कॉल करने वाले की लोकेशन ट्रेस की तो वह सेक्टर-24 और सेक्टर-25 के आसपास मिली।

प्रस्ताव चर्चा

कांग्रेस का पीएम को लेटर, कहा- सर्वदलीय बैठक बुलाएं

नई दिल्ली। कांग्रेस मानसून सत्र में राम मंदिर चढ़ावा चोरी, पेट्रोल में एथेनॉल मिलाने का मुद्दा उठाएगी। इसके अलावा, सरकार के संशोधन बिलों का विरोध करेगी। यह फैसला गुरुवार को कांग्रेस की संसदीय दल की बैठक में लिया गया। मल्लिकार्जुन खड़गे ने 131वें संविधान संशोधन विधेयक यानी परिसीमन से जुड़े बिल को लेकर पीएम मोदी को पत्र लिखा। इसमें सरकार के संशोधित प्रस्तावों पर सर्वदलीय बैठक बुलाने की मांग की है। बैठक सोनिया गांधी के आवास पर हुई। इसमें मल्लिकार्जुन खड़गे, शशि थरूर और जयराम रमेश समेत कई नेता शामिल हुए।

उत्तराखंड के पूर्व मुख्य सचिव का बेटा गिरफ्तार

देहरादून। उत्तराखंड के पूर्व मुख्य सचिव एस. रामस्वामी के 35 वर्षीय बेटे आर. यशोवर्धन को देहरादून पुलिस ने फर्जी IPS अधिकारी बनकर उगी करने के आरोप में गिरफ्तार किया है। आरोपी खुद को कभी IPS, कभी RAW, CBI, CRPF, NIA और सेना का वरिष्ठ अधिकारी बताकर लोगों को झांसे में लेता था।

9वीं में तीसरी भाषा का बोझ न डालें : सुप्रीम कोर्ट बोर्ड परीक्षा के एक साल पहले बच्चों में तनाव बढ़ेगा

निर्देश

तमसा संकेत, एजेंसी

नई दिल्ली। सुप्रीम कोर्ट ने गुरुवार को कहा कि CBSE को 9वीं से श्री लैंग्वेज पॉलिसी लागू नहीं करनी चाहिए। 9वीं कक्षा की पढ़ाई पहले से मुश्किल है, ऐसे में तीसरी भाषा को शामिल करने की क्या जरूरत है। कोर्ट ने कहा कि इससे स्टूडेंट्स का मानसिक तनाव बढ़ सकता है। भारत सरकार से कहिए कि ऐसा न करें। जस्टिस बीवी नागरथना और जस्टिस आर. महादेवन की बेंच ने कहा कि तीसरी भाषा को क्लास 5 या 6 में ही शुरू कर दिया जाना चाहिए, ताकि छात्र इसके साथ अधिक प्रभावी ढंग से



कोर्ट बोला- तीसरी भाषा की पढ़ाई 9वीं में बंद हो सुप्रीम कोर्ट तमिलनाडु सरकार से बोली- यह रवैया न रखें

तालमेल बिठा सके। दरअसल, बेंच तमिलनाडु सरकार की उस याचिका पर सुनवाई कर रही थी, जिसमें मद्रास हाईकोर्ट के राज्य के हर जिले में जवाहर नवोदय विद्यालय बनाने के आदेश को चुनौती दी गई थी।

>> (शेष पेज 06 पर)

कंज्यूमर कोर्ट बोला- मारुति सुजुकी नई कार दे या 20 लाख लौटाए, देश का पहला मामला रायपुर में ई-20 पेट्रोल डालने से इंजन खराब

आदेश

तमसा संकेत, एजेंसी

रायपुर। देशभर में पेट्रोल में E20 (20 प्रतिशत एथेनॉल मिश्रित ईंधन) के इस्तेमाल को बढ़ावा दिया जा रहा है। इसी बीच रायपुर में E20 पेट्रोल से कार के इंजन के खराब होने का मामला सामने आया है। इससे जुड़े मामले में कंज्यूमर कोर्ट ने मारुति सुजुकी इंडिया लिमिटेड और उसके अधिकृत डीलर को जिम्मेदार ठहराया है। कोर्ट ने कहा कि नई कार दी जाए या 20 लाख



लौटाए जाएं। कोर्ट ने माना कि गाड़ी का इंजन ई-20 पेट्रोल के हिसाब से नहीं था, फिर भी कार कस्टमर को बेची गई। कोर्ट ने कहा कि 45 दिनों के अंदर ग्राहक को उसी मॉडल की नई कार दी जाए, जो ई-20 पेट्रोल के अनुकूल हो। अगर ऐसा नहीं किया तो कंपनी को वाहन की पूरी कीमत करीब 20.5 लाख रुपए और अन्य खर्च भी लौटाने होंगे।

>> (शेष पेज 06 पर)


चिंता : वांगचुक के अनशन पर दिल्ली हाईकोर्ट बोला- हर जान कीमती

सोनम को देश का शिक्षामंत्री बनाएं : केजरीवाल

- लद्दाख को राज्य बनाने की मांग, वांगचुक 170 दिन जेल में रहें
- इरोम ने 16 साल तक अनशन किया, जार्ज ऐसी ही 5 हड़तालें

तमसा संकेत, एजेंसी

नई दिल्ली। दिल्ली हाईकोर्ट ने जंतर-मंतर पर भूख हड़ताल पर बैठे सोनम वांगचुक की बिगड़ती सेहत पर चिंता जताई। कोर्ट ने कहा कि हर नागरिक की जान कीमती है। उसकी रक्षा करना सरकार की जिम्मेदारी है। कोर्ट ने केंद्र और दिल्ली सरकार को उनकी योजना मेडिकल जांच कराने और जरूरत पड़ने पर तुरंत



केंद्र-दिल्ली सरकार योजना मेडिकल जांच कराए : हाईकोर्ट

पिछले 19 दिनों में वांगचुक का वजन 8.9 किलो घटकर 57.15 किलो रह गया है।

इलाज कराने के निर्देश दिए हैं। वांगचुक की भूख हड़ताल का आज 19वां दिन है। याचिका में जबरन खाना देने के निर्देश देने की मांग भी की गई थी। केंद्र की ओर से सॉलिसिटर जनरल तुषार मेहता ने कोर्ट को बताया कि सरकारी डॉक्टर वांगचुक के स्वास्थ्य पर नजर रखे हुए हैं। उन्होंने भरोसा दिलाया कि जरूरत पड़ने पर उचित इलाज उपलब्ध कराया जाएगा।

>> (शेष पेज 06 पर)



उधर, AAP नेता अरविंद केजरीवाल गुरुवार को सोनम वांगचुक से मिलने पहुंचे। युवाओं को संबोधित करते हुए केजरीवाल ने कहा कि मेरा प्रधानमंत्री को एक सुझाव और प्रस्ताव है कि केंद्रीय शिक्षा मंत्री धर्मेन्द्र प्रधान को उनके पद से हटाया जाना चाहिए और सोनम वांगचुक को देश का नया केंद्रीय शिक्षा मंत्री बनाना चाहिए।

सीजेपी का प्रदर्शन, शिक्षा मंत्री के इस्तीफे की मांग

काँकरोच जनता पार्टी (CJP) नीट पेपर लीक के विरोध में 20 जून से जंतर-मंतर पर प्रदर्शन कर रही है। वे शिक्षा मंत्री धर्मेन्द्र प्रधान के इस्तीफे की मांग कर रहे हैं। वांगचुक भी उनके आंदोलन में शामिल हैं। CJP चीफ जस्टिस सूर्यकांत के बेरोजगार युवाओं की तुलना काँकरोच से करने के बाद बनी थी।

>> (शेष पेज 06 पर)

मौसम

तमसा संकेत, एजेंसी

नई दिल्ली/भोपाल/जयपुर। 1 जून से अब तक सिर्फ 227 मिमी बारिश हुई है, जबकि सामान्य तौर पर 294.2 मिमी बारिश होनी चाहिए थी। यानी देश में अब तक 67.2 मिमी यानी 23% बारिश कम हुई है। वहीं, यूपी के 10 और बिहार के 8 जिलों में भारी बारिश हो रही है। मौसम विभाग ने हरदोई, लखनऊ, रायबरेली, सीतापुर और उन्नाव समेत यूपी के 36 जिलों में बारिश का अलर्ट भी जारी किया है। अरुणाचल प्रदेश में पिछले 24 घंटों में बाढ़, लैंडस्लाइड और



एमपी के 35 जिलों में सूखा असम में 99 गांव डूबे

बारिश से 1.02 लाख से ज्यादा लोग प्रभावित हैं। अब तक 7 लोगों की मौत हुई है और 29 चायल हुए हैं। वहीं, असम के 6 जिलों के 99 गांव बाढ़ की चपेट में हैं, जहां 37,032 लोग प्रभावित हैं।

>> (शेष पेज 06 पर)

आज प्रमुख सचिव को सौंपी जा सकती है रिपोर्ट, चंपत राय की भूमिका का भी जिक्र

राम मंदिर चढ़ावा चोरी की एसआईटी ने पूरी की जांच

पूछताछ

तमसा संकेत, एजेंसी

अयोध्या। राम मंदिर चढ़ावा चोरी की जांच पूरी हो गई है। SIT आज यानी गुरुवार को अपनी फाइनल रिपोर्ट प्रमुख सचिव(गृह) संजय प्रसाद को सौंप सकती है।

रिपोर्ट में जांच में सामने आए तथ्यों और साक्ष्यों को भी शामिल किया गया है। इस रिपोर्ट में चंपत राय की भूमिका को लेकर भी कई बातों का जिक्र किया गया है।

माना जा रहा है कि रिपोर्ट जैसे ही प्रमुख सचिव को मिलेगी। वे उसे अविलंब मुख्यमंत्री योगी



आदित्यनाथ को सौंप सकते हैं। उसके बाद कुछ अन्य आरोपियों पर भी कार्रवाई हो सकती है।

इससे पहले बुधवार को चढ़ावा चोरी मामले में आरोपी रमाशंकर मिश्रा और रिटायर्ड बैंककर्मि सुभाष

जांच एजेंसियां यह पता लगाने में जुटी हैं कि क्या चढ़ावे के कथित गबन की रकम का इस्तेमाल जमीन खरीदने या अन्य निवेश में किया गया था।



पुलिस राम मंदिर चढ़ावा चोरी मामले में 2 आरोपियों को रिमांड पर लेने जेल पहुंची।

आरोपी लवकुश मिश्रा की पत्नी सुप्रिया मिश्रा बुधवार को अपनी बेटी और पिता के साथ अयोध्या विकास प्राधिकरण (ADA) कार्यालय पहुंचीं। उन्होंने फैजाबाद स्थित निर्माणाधीन मकान से जुड़े अथूरे दस्तावेजों के संबंध में एक लेटर दिया है। दस्तावेज जमा करने के लिए एक महीने का समय मांगा, लेकिन प्राधिकरण ने केवल 7 दिन का वक्त दिया है।

पूछताछ की। इसके बाद आरोपी अयोध्या स्थित उसके किराए के रमाशंकर मिश्रा को लेकर घर पहुंची।

इधर, यूपी विधानसभा अध्यक्ष सतीश महाना ने कहा जिन्होंने श्रद्धापूर्वक भगवान के मंदिर में पैसा अर्पित नहीं किया, उन्हीं का पैसा चोरी हुआ है। हमारा पैसा चोरी नहीं हुआ, हमारा पैसा मंदिर में लगा है। मंदिर का भव्य स्वरूप इसका प्रमाण है।

राम मंदिर का सीईओ बनने के लिए 1000 से ज्यादा लोगों ने आवेदन दिया है। सीईओ बनने के लिए देशभर से 1000 से ज्यादा लोगों ने आवेदन किया है। भर्ती का नोटिफिकेशन जारी होने के 24 घंटे के भीतर ही चयन समिति के आधिकारिक ई-मेल पर इतने आवेदन पहुंच गए। सबसे ज्यादा आवेदन रिटायर्ड अफसरों ने किए हैं।

उद्यान मंत्री ने मण्डी परिषद मुख्यालय में की समीक्षा बैठक

तमसा संकेत, संवाददाता

लखनऊ। प्रदेश के उद्यान, कृषि विपणन, कृषि विदेश व्यापार एवं कृषि निर्यात राज्यमंत्री (स्वतंत्र प्रभार) श्री दिनेश प्रताप सिंह ने गुरुवार को राज्य कृषि उत्पादन मण्डी परिषद मुख्यालय में मण्डी परिषद के वरिष्ठ अधिकारियों के साथ विभागीय कार्यक्रमों एवं योजनाओं की समीक्षा बैठक की। बैठक में विभागीय कार्यों की प्रगति का विस्तृत मूल्यांकन करते हुए उन्होंने अधिकारियों को योजनाओं का प्रभावी एवं समयबद्ध क्रियान्वयन सुनिश्चित करने के निर्देश दिए। मंत्री ने कहा कि प्रदेश की मण्डियों को आधुनिक सुविधाओं से सुसज्जित करते हुए उन्हें किसानों, व्यापारियों एवं उपभोक्ताओं के लिए अधिक सुविधाजनक बनाया जाए। उन्होंने मण्डियों में स्वच्छता, पेयजल, विद्युत, सड़क, सुरक्षा एवं अन्य मूलभूत सुविधाओं को सर्वोच्च प्राथमिकता के साथ विकसित करने के निर्देश दिए। उन्होंने अधिकारियों



मण्डी व्यवस्था को और अधिक पारदर्शी, आधुनिक एवं किसान हितैषी बनाया जाए- मंत्री दिनेश प्रताप सिंह

से कहा कि किसानों को उनकी उपज का उचित मूल्य दिलाना सरकार की सर्वोच्च प्राथमिकता है। इसके लिए मण्डियों में पारदर्शी व्यवस्था, डिजिटल सेवाओं का विस्तार तथा ई-नाम सहित अन्य तकनीकी सुविधाओं का अधिकाधिक उपयोग सुनिश्चित किया जाए। साथ ही कृषि उत्पादों के विपणन एवं निर्यात को बढ़ावा देने के लिए आवश्यक आधारभूत संरचना के विकास पर विशेष ध्यान दिया जाए।

फास्ट न्यूज

मुन्नी से ज्यादा बदनाम हो चुकी है सपा- प्रकाश पाल

वाराणसी। वाराणसी में ओबीसी कार्यकर्ताओं से संवाद और नई टीम पर मंथन करने पहुंचे भाजपा ओबीसी मोर्चा के प्रदेशाध्यक्ष प्रकाश पाल ने अखिलेश यादव पर निशाना साधा। उन्होंने कहा- अखिलेश यादव का पीडीए फर्जी बयानबाजी है, उनके साथ कोई नहीं है। सपा के PDA का मतलब पक्के दलाल और अराजकवादी है। सपा का पुराना चेहरा अब पूरी तरह बेनकाब हो चुका है।

जिला अस्पताल मार्ग पर चला अतिक्रमण हटाओ अभियान

प्रतापगढ़। प्रतापगढ़ में जिलाधिकारी के निर्देश पर गुरुवार शाम करीब 4 बजे नगर पालिका, प्रशासन और पुलिस की संयुक्त टीम ने शहर में अतिक्रमण हटाओ अभियान चलाया। यह कार्रवाई राजापाल टंकी चौराहे से चौक घंटाघर तक सड़क किनारे किए गए अतिक्रमण को हटाने के लिए की गई। अभियान की शुरुआत में सड़क किनारे हरी पट्टी (ग्रीन लाइन) खींची गई। व्यापारियों को निर्धारित सीमा के भीतर ही अपनी दुकानें संभालित करने के निर्देश दिए गए। इसके बाद अंबेडकर चौराहे से चौक तक अतिक्रमण हटाने का कार्य किया गया।

गोरखपुर में पुलिस को धक्का देकर भागा बाल अपचारी

गोरखपुर। गोरखपुर जिला अस्पताल से बुधवार सुबह 11 बजे बाल अपचारी पुलिस को धक्का देकर भाग गया। 15 दिन पहले चोरी के आरोप में बाल सुधार गृह भेजा गया था। वहां से रूटिन चेकअप के लिए उसे पुलिस जिला अस्पताल लेकर आई थी। वह चार पुलिसकर्मियों को चक्का देकर अभिरक्षा से फरार हो गया। उसकी तलाश में 4 टीमों को लगाया गया है।

कुंभकर्ण सिर्फ सोता नहीं था, वह एक वैज्ञानिक था: राज्यपाल

कहा- बच्चों की सफलता के पीछे माताओं बहुत बड़ा त्याग

तमसा संकेत, एजेंसी

प्रयागराज। प्रयागराज में राज्यपाल आनंदीबेन पटेल ने कहा- बच्चों की सफलता के पीछे माताओं का त्याग, समर्पण और अथक परिश्रम छिपा होता है। कई माताएं अपने बच्चों के बेहतर भविष्य के लिए व्यक्तिगत इच्छाओं और करियर तक का त्याग कर देती हैं। बच्चे के होने पर माताएं अपनी नौकरी छोड़ देती हैं। क्योंकि उनकी बच्चों का भविष्य संभालना होता है।

उन्होंने कहा कि एक मां सुबह 4 बजे सबसे पहले उठती है और रात में सबसे बाद में सोती है। नौकरीपेशा महिलाएं भी परिवार और बच्चों की जिम्मेदारियों को प्राथमिकता देती हैं। बच्चों की पढ़ाई, संस्कार और भविष्य निर्माण में माताओं की भूमिका सबसे महत्वपूर्ण होती है। राज्यपाल ने छात्रों से रामायण से जुड़ा एक प्रश्न पूछते हुए कहा कि पुष्पक विमान किसने बनाया था।



उन्होंने कहा कि प्राचीन भारतीय ग्रंथों और पात्रों से जुड़े कई विषय आज भी शोध का विषय हैं। राज्यपाल ने कहा कि रामायण में कुंभकर्ण को छह महीने सोने और छह महीने जागने वाला बताया गया है, लेकिन इसके पीछे के विभिन्न पहलुओं पर भी अध्ययन और शोध की आवश्यकता है। वह एक वैज्ञानिक था। ये बातें आज राज्यपाल न प्रोफेसर राजेंद्र सिंह (रज्जू भैया) विश्वविद्यालय के 9वें दीक्षांत समारोह में कहीं। समारोह में मुख्य अतिथि के रूप में उत्तर प्रदेश की राज्यपाल एवं कुलाधिपति आनंदीबेन पटेल शामिल हुईं।

‘अखिलेश बहुत टिपिर-टिपिर करते हैं’

केशव बोले- कृष्ण भक्त हैं तो मथुरा में ईदगाह हटवाएं, रामलला जैसा बनेगा काशी विश्वनाथ मंदिर

तमसा संकेत, एजेंसी

वाराणसी। अखिलेश यादव आजकल बहुत टिपिर-टिपिर करते हैं। वह सिर्फ रामभक्त बनने का दिखावा कर रहे, लेकिन कृष्णभक्त बनने का दिखावा नहीं करना चाहते। अगर उन्हें मुस्लिम वोट का मोह नहीं है, तो कहें कि कृष्ण मंदिर को तोड़कर जो ईदगाह बनी है, उसे हटाया जाए। तब हम मानेंगे कि वह दिखावा नहीं करते।

ये बातें डिप्टी सीएम केशव प्रसाद मौय्य ने गुरुवार को वाराणसी में कहीं। वह रुद्राक्ष कन्वेंशन सेंटर में पंच सम्मेलन में पहुंचे थे।

केशव ने कहा, “काशी विश्वनाथ कांरिडोर बन चुका है। मंदिर के बाल में मौजूद ढांचे का मामला कोर्ट में है। सत्य हमारे पक्ष में है, तो फैसला भी हमारे पक्ष में आएगा। बाबा विश्वनाथ का मंदिर भी रामलला मंदिर की तरह



4 राज्यों से 300 किसान सम्मलेन में शामिल हुए

ग्रामीण विकास मंत्रालय की ओर से आयोजित सम्मेलन में यूपी, बिहार, झारखंड और उत्तराखंड के 300 ग्राम प्रधान शामिल हुए। डिप्टी सीएम ने कहा- जब तक गांव आत्मनिर्भर और विकसित नहीं होंगे, तब तक विकसित भारत का संकल्प पूरा नहीं हो सकता। उन्होंने कहा- विकसित भारत- रोजगार एवं



आजीविका मिशन (ग्रामीण) गारंटी कानून (VB-G RAM G Act) को पूरी पारदर्शिता और जवाबदेही के साथ गांव-गांव तक लागू करना होगा। नए कानून का उद्देश्य ग्राम पंचायतों की क्षमता को मजबूत करना है। ग्राम प्रधान इस मिशन के सबसे महत्वपूर्ण साझेदार हैं।

भय्य बनेगा।” डिप्टी सीएम केशव मौय्य ने कहा- काशी में कांरिडोर बन गया है, विश्वनाथ मंदिर के बगल में

ढांचा खड़ा है। अयोध्या की तरह अदालत में केस है लेकिन हमें भरोसा है वहां भी निपेटेगा।

केशव बोले- अखिलेश मथुरा की ईदगाह हटवाएं, तब मानेंगे वो रामभक्त

केशव ने कहा- मथुरा मंदिर के बगल में एक ईदगाह बना रखा है उस पर भी काम जारी है। अखिलेश यादव आजकल बहुत टिपिर-टिपिर करते हैं। वो राम भक्त बनने का दिखावा कर रहे हैं। तो कृष्ण भक्त बनने का उन्हें दिखावा नहीं करना है। अगर मुस्लिम वोट का मोह नहीं तो अखिलेश यादव कहे कि कृष्ण मंदिर को तोड़कर जो ईदगाह बना है उससे हटाओ। तब जाकर हम मानेंगे कि वो दिखावा नहीं करते। हमारी सरकार सभी जगह मंदिरों को सुंदर बनाने का काम कर रही है। हमें और आप सबको भरोसा है। हर राम-कृष्ण और शिव भक्त को भरोसा है कि अंत में सत्य की जीत होगी। कोर्ट के माध्यम से न्याय मिलने के बाद वहां भय्य मंदिर बनता हुआ हम लोग अपनी आंखों से देखेंगे।

पुलिसकर्मियों ने महिलाओं को महत्वपूर्ण आपातकालीन हेल्पलाइन नंबरों की जानकारी दी

महिलाओं और बेटियों को जागरूक करने पहुंची पुलिस

तमसा संकेत, संवाददाता

सुरतगंज, बाराबंकी। महिलाओं और बेटियों को आत्मनिर्भर, जागरूक एवं सुरक्षित बनाने के उद्देश्य से उत्तर प्रदेश पुलिस द्वारा चलाए जा रहे महिला सशक्तिकरण अभियान के तहत बाराबंकी के मोहम्मदपुर खाला थाना पुलिस ने क्षेत्र के बाबापुरवा मंजरे बरैया गांव पहुंची पुलिस और विशेष जागरूकता कार्यक्रम का आयोजन किया। कार्यक्रम के दौरान पुलिस ने ग्रामीण महिलाओं और बेटियों से सीधा संवाद स्थापित कर उन्हें उनके अधिकारों, सुरक्षा उपायों और आपातकालीन परिस्थितियों में पुलिस सहायता प्राप्त करने के तरीकों की जानकारी दी। जागरूकता कार्यक्रम के दौरान



पुलिसकर्मियों ने महिलाओं को महत्वपूर्ण आपातकालीन हेल्पलाइन नंबरों की जानकारी दी। उन्होंने बताया कि किसी भी आपात स्थिति में तत्काल पुलिस सहायता के लिए 112, महिलाओं की सुरक्षा, शिकायत एवं उत्पीड़न से संबंधित मामलों के लिए 1090 वीमेन पावर लाइन तथा दुर्घटना या किसी भी चिकित्सकीय आपात स्थिति में एंबुलेंस सेवा के लिए 108 नंबर पर संपर्क किया जा सकता है। महिला पुलिसकर्मियों ने ग्रामीण महिलाओं से कहा कि सरकार और पुलिस प्रशासन महिलाओं की सुरक्षा को लेकर पूरी तरह गंभीर है। महिलाओं को अपने अधिकारों के प्रति जागरूक होने के साथ-साथ अपने आसपास की अन्य महिलाओं और बेटियों को भी सुरक्षा के प्रति जागरूक करना चाहिए। उन्होंने यह भी बताया कि किसी भी समस्या को

सुरतगंज चौकी प्रभारी उमेश वर्मा के कुशल नेतृत्व में पहुंची मोहम्मदपुर खाला थाना पुलिस की महिला पुलिसकर्मियों ने गांव की महिलाओं और किशोरियों से बातचीत करते हुए उन्हें जागरूक किया। महिला पुलिसकर्मियों ने कहा कि किसी भी प्रकार की समस्या, उत्पीड़न, छेड़छाड़, घरेलू हिंसा या अन्य विपरीत परिस्थिति में महिलाओं को चुप रहने अथवा घबराने की आवश्यकता नहीं है। उन्हें तत्काल पुलिस और प्रशासन की सहायता लेनी चाहिए।

छिपाने के बजाय समय रहते पुलिस को सूचना देना आवश्यक है, जिससे समय रहते प्रभावी कार्रवाई की जा सके। इस अवसर पर चौकी प्रभारी उमेश वर्मा ने ग्रामीणों को आश्वस्त करते हुए कहा कि उत्तर प्रदेश पुलिस आमजन की सुरक्षा और सम्मान के लिए 24 घंटे तत्पर है। उन्होंने कहा कि महिलाओं और बेटियों की सुरक्षा पुलिस की प्राथमिकताओं में शामिल है।

मंत्री मयंकेश्वर का जरजीस अंसारी के बयान पर पलटवार

प्रतापगढ़। उत्तर प्रदेश सरकार के राज्यमंत्री मयंकेश्वर शरण सिंह गुरुवार को प्रतापगढ़ पहुंचे। उन्होंने विकास भवन सभागार में अधिकारियों के साथ विकास कार्यों और कानून-व्यवस्था की समीक्षा बैठक की। इस दौरान उन्होंने मौलाना जरजीस अंसारी के वायरल बयान पर भी प्रतिक्रिया दी। दोपहर करीब एक बजे शुरू हुई यह बैठक लगभग तीन घंटे तक चली। मंत्री ने विभिन्न विभागों की प्रगति की समीक्षा की और अधिकारियों को विकास कार्यों में तेजी लाने तथा लंबित योजनाओं को समयबद्ध तरीके से पूरा करने के निर्देश दिए। बैठक के बाद पत्रकारों से बात करते हुए राज्यमंत्री ने मौलाना जरजीस अंसारी के वायरल बयान पर अपनी राय रखी। मौलाना जरजीस ने अपने बयान में भगवान श्रीकृष्ण को मुस्लिम बताते हुए उनके नमाज पढ़ने की बात कही थी।

शिल्पा शेट्टी के साथ सेल्फी लेने के लिए उमड़ी भीड़

बाउंसरों ने संभाला, कहा- काशी मेरे दिल के करीब

तमसा संकेत, एजेंसी

वाराणसी। बॉलीवुड अभिनेत्री शिल्पा शेट्टी दो दिवसीय दौरे पर वाराणसी पहुंचीं। बुधवार शाम काशी आने के बाद उन्होंने सबसे पहले श्री काशी विश्वनाथ मंदिर में बाबा विश्वनाथ के दर्शन-पूजन किए। गुरुवार दोपहर 2 बजे उन्होंने शहर के एक प्रतिष्ठित साड़ी शोरूम के उद्घाटन समारोह में हिस्सा लिया, जहां उन्हें देखने के लिए बड़ी संख्या में प्रशंसक पहुंचे।

कार्यक्रम के दौरान शिल्पा शेट्टी की एक झलक पाने और उनके साथ सेल्फी लेने की होड़ मच गई। भीड़ बढ़ने से कुछ समय के लिए अफरा-तफरी जैसी स्थिति बन गई। सुरक्षा कर्मियों और बाउंसरों ने मशक्कत कर स्थिति को नियंत्रित किया और कार्यक्रम को व्यवस्थित ढंग से संपन्न कराया। शोरूम के उद्घाटन के बाद मीडिया से बातचीत करते हुए



शिल्पा शेट्टी ने बनारस की संस्कृति, विरासत और यहां की समृद्ध परंपराओं की खुलकर सराहना की। उन्होंने कहा कि बनारस केवल एक शहर नहीं, बल्कि भारत की आध्यात्मिक और सांस्कृतिक पहचान है। यहां की कला, संस्कृति और परंपराएं पूरी दुनिया में अपनी अलग पहचान रखती हैं। उन्होंने कहा जब भी बनारस की परंपराओं का जिक्र होता है, तो बनारसी साड़ी का नाम अपने आप जुड़ जाता है। यहां की बुनाई, कारीगरी और हस्तशिल्प विश्वभर में प्रसिद्ध हैं। मैं जब भी काशी आती हूं, यहां की यात्रा मेरे लिए हमेशा यादगार रहती है।

हादसा : बैलेंस बिगड़ने से पहिए के नीचे आया, आठें तक बाहर आई, दूसरा व्यक्ति बाल-बाल बचा

ट्रक से कुचलकर साइकिल सवार की मौत

तमसा संकेत, एजेंसी

वाराणसी। वाराणसी में गुरुवार सुबह करीब 7 बजे कंक्रीट मिक्सर मशीन लगे ट्रक के पहिए से कुचलकर एक व्यक्ति की मौत हो गई। हादसा इतना भीषण था कि वह बुरी तरह कुचल गया और उसकी आंते बाहर आ गई। दरअसल, ट्रक के गुजरने के दौरान साइकिल सवार का अचानक संतुलन बिगड़ गया। वह साइकिल समेत ट्रक के पिछले पहिए के नीचे आ गया। वहीं, साइकिल के पीछे बैठा दूसरा व्यक्ति बाल-बाल बच गया। यह घटना चोलापुर थाना क्षेत्र के आजमगढ़ हाईवे पर हुई। हादसे का सीसीटीवी फुटेज भी सामने आया है। पुलिस ने फुटेज कब्जे में लेकर ट्रक और उसके चालक की तलाश शुरू कर दी है। जैरामपुर



नखरु राजभर, मृतक

सरैया गांव के रहने वाले नखरु राजभर उर्फ कल्लू (45) बुधवार को अपने ससुराल पहाड़पुर गांव आए हुए थे। गुरुवार सुबह वह अपने रिश्तेदार के साथ साइकिल से किसी काम से दानगंज बाजार जा रहे थे। साइकिल नखरु चला रहे थे और उनका रिश्तेदार कैरियर पर बैठा हुआ था। हाईवे पर पहुंचे तो अचानक से उनके बगल से कंक्रीट मिक्सर लगा ट्रक गुजरा। उसी समय किन्हीं कारणों से उनके साइकिल का बैलेंस बिगड़ गया। वह संभलते

पुलिस बोली- झाड़वर और वाहन की तलाश की जा रही

थाना प्रभारी सुधवान राम गौतम ने बताया-सड़क हादसे बुजुर्ग की मौत हो गई है। हादसे का बाद आरोपी वाहन मौके से फरार हो गया। सीसीटीवी फुटेज के आधार पर आरोपी वाहन की तलाश की जा रही है। परिनज्दी की ओर से मिले तहरीर के आधार पर कार्रवाई की जा रही है।

इसके पहले साइकिल सहित नखरु ट्रक के दोनों पहियों के बीच में आ गए। कोई कुछ समझ पाता इसके पहले उनके ऊपर ट्रक का पिछला पहिया चढ़ गया। ट्रक के पिछले पहिए के नीचे आने से नखरु का शरीर बुरी तरह कुचल गया। उनकी आंते तक बाहर आ गई थीं। जबकि उनका रिश्तेदार बाल-बाल बच गया। हादसे के बाद आसपास के लोग जुट गए। पुलिस को सूचना दी गई।



नखरु राजभर टेला चलाकर परिवार का पालन-पोषण करते थे। परिवार में पत्नी पुष्पी देवी, तीन बेटे और एक बेटा हैं। चारों बच्चे शांति के स्कूल में पढ़ते हैं। हादसे की सूचना मिलते ही परिवार में कोहराम मच गया।

सम्पादकीय

अम्बेडकरनगर, शुक्रवार

17 जुलाई 2026

04

सम्पादकीय

आयात घटाने की चुनौती



गत दिवस केंद्रीय कैबिनेट ने जो अनेक फैसले लिए, उनमें अधिकांश के केंद्र में देश की आर्थिक स्थिति को बल प्रदान करना रहा। ये फैसले यही अधिक रेखांकित करते हैं कि सरकार यह चाहती है कि आयात घटे और मैन्यूफैक्चरिंग बड़े ताकि निर्यात बड़े। सरकार ऐसे प्रयत्न पहले भी करती रही है। इसका प्रमाण है उसकी ओर से मेक इन इंडिया के साथ देश को आत्मनिर्भर बनाने का अभियान शुरू करना और साथ ही स्वदेशी के मंत्र को दोहराना। इन अभियानों को जोर-शोर से शुरू करने और कारोबारियों को प्रोत्साहित करने के लिए अनेक उपाय करने के बाद भी बात पूरी तरह बन नहीं रही है।

देश को अनेक ऐसे उत्पादों का आयात करना पड़ रहा है, जिनका उत्पादन देश में आसानी से किया जा सकता है। तथ्य यह भी है कि भारतीय उत्पादों का निर्यात अपेक्षा के अनुरूप नहीं बढ़ पा रहा है। सबसे बड़ी समस्या यह है कि देश के वे कारोबारी भी आयात पर निर्भरता कम करने वाले तौर-तरीके अपनाने और विश्वस्तरीय गुणवत्ता वाले उत्पादों का निर्माण करने के लिए आगे नहीं आ रहे हैं, जिनके पास पूंजी और संसाधनों की कमी नहीं।

समझना कठिन है कि हमारे बड़े कारोबारी भी शोध एवं नवाचार पर अपेक्षित निवेश करने के लिए तैयार क्यों नहीं हैं? उचित यह होगा कि सरकार इसके कारणों की तह तक जाए, क्योंकि आयात कम करना और निर्यात बढ़ाना तब तक संभव नहीं, जब तक हमारे कारोबारी अपने हिस्से की जिम्मेदारी का निर्वहन नहीं करते।

भारतीय कारोबारी बहुत कम ऐसे उत्पाद बनाते हैं, जिनकी विश्व में मांग, पहचान और प्रतिष्ठा हो। यदि वे विश्वस्तरीय सेवाएं दे सकते हैं तो विश्व स्तर की गुणवत्ता वाले उत्पाद क्यों नहीं बना पा रहे हैं? यह ध्यान रखा जाए कि भारतीय उत्पाद विश्व में तभी अपना स्थान बना सकते हैं, जब उनकी गुणवत्ता बढ़ेगी। आज यह अपेक्षा नहीं की जानी चाहिए कि समृद्ध होता भारतीय मध्य वर्ग कम गुणवत्ता वाले उत्पाद इस कारण खरीदने के लिए तैयार हो जाएगा, क्योंकि वे स्वदेश में निर्मित हैं। जब उन्हें उसी मूल्य पर विदेशी उत्पाद आसानी से उपलब्ध हैं तो फिर वे गुणवत्ता से समझौता क्यों करें? निःसंदेह यह भी ठीक नहीं कि भारत जिस तैयार माल का निर्यात बढ़ा रहा है, उसे बनाने के लिए कई आवश्यक कल-पुजे बाहर और विशेष रूप से चीन से आयात किए जाते हैं।

इनमें इलेक्ट्रॉनिक्स वस्तुओं के साथ दवाएं और इंजीनियरिंग सामान भी शामिल हैं। यह चिंताजनक है कि तमाम जतन के बाद भी चीन से आयात पर निर्भरता खत्म होने का नाम नहीं ले रही है। यदि भारत को निर्यात बढ़ाना है तो कपड़ा, रत्न-आभूषण और रसायनों जैसे परंपरागत उत्पादों के साथ-साथ इलेक्ट्रॉनिक्स सामग्री के निर्माण पर भी ध्यान देना होगा।

अहंकार से सहानुभूति की ओर सम्मान, सहानुभूति और समझ ही आधुनिक संबंधों की नींव हैं

वह जहां अहंकार दूरियों को बढ़ाता है, वहीं एक - दूसरे की भावनाओं को समझना रिश्तों को गहराई देता है। ज्ञान में अहंकार उसी प्रकार मिश्रित होता है जिस प्रकार दूध में पानी, वास्तविक ज्ञानी हंस के समान होता है। वह जो ज्ञान तो प्राप्त करता है किन्तु उसके साथ मिश्रित अहंकार त्याग देता है। अतः हमारा अहंकार रहित ज्ञान ही आत्म-ज्ञान की प्राप्ति का मार्ग है जिस पर व्यक्ति चलता हुआ ईश्वर साक्षात्कार के लक्ष्य तक पहुंचता है। ज्ञान से जीवन का पथ आलोकित बनता है। ज्ञान का सूरज हर कदम पर साथ चलता है। पर अहंकार का राहु जब डस लेता है सूरज को तो भरी दुफेरी में भी सबकुछ धुंधला लगता है। जीवित रहने के लिए जिस प्रकार हमको हवा व भोजन आवश्यक हैं। उसी प्रकार जीवन में रिश्ते भी जरूरी हैं। हमारे भौतिक सुख सुविधा चाहे कितनी भी हों यदि साथ में परिवार, मित्र, सहकर्मी आदि- आदि न हों तो ऐसा लगता है जैसे कुछ नहीं हैं। कहते भी हैं जीवन की बड़ी कीमती पूंजी हमारे रिश्ते हैं। वह चाहे हों स्व परिवार के या हों मित्र-यार के , चाहे वरिष्ठ-कनिष्ठ सहकर्मियों के हों, या हों समान धर्मानुयायियों के आदि - आदि। किसी से भी रिश्ते हों। हमारे जीवन को संतुलन और खुशी रिश्ते प्रदान करते हैं। रिश्ते प्रेम से अंकुरित होते हैं। वह संवाद से जिंदा रहते हैं, संवेदनाओं से महसूस होते हैं। रिश्ते दिल से जिए जाते हैं , गलतफहमियों से मुखाज्ञा जाते हैं, अहंकार से बिखर जाते हैं आदि - आदि। इसलिए आपसी तालमेल , सूझबूझ व प्रेम आदि से रिश्तों को बनाए रखें। जीवन में शांत, प्रसन्न व तनाव मुक्त रहे। हम यह याद रखें कि रिश्तों की मिठास ही जीवन में माधुर्य का आभास देती है। इसलिए मधुर रिश्ते जीवन के खास हिस्से हैं। रिश्तों के कई धागे हैं जिन्हें जोड़कर हम हर रिश्ते की माला को और सुंदर बना सकते हैं। रिश्तों का सौन्दर्य परफेक्ट होने में नहीं हैं , बल्कि संवेदनशील होने में है।

> प्रदीप छाजेड़

66

मंदिरों में दलाल संस्कृति भी समाप्त की जानी चाहिए।

दर्शन, प्रसाद, पूजा और विशेष

अनुष्ठानों के नाम

पर होने वाली

अनधिकृत वसूली

श्रद्धालुओं के

विश्वास को

कमजोर करती है।

सभी सेवाओं की दरें

सार्वजनिक हों,

ऑनलाइन बुकिंग

उपलब्ध हो और

किसी भी अतिरिक्त

वसूली पर कठोर दंड

का प्रावधान हो।

1947 के विभाजन...



राजेश जैन

सिंधु जल संधि: आतंकवाद, राष्ट्रीय सुरक्षा और बदलती कूटनीति

भारत और पाकिस्तान के बीच 19 सितंबर 1960 को हुई सिंधु जल संधि को लंबे समय तक दुनिया के सबसे सफल अंतरराष्ट्रीय जल समझौतों में गिना जाता रहा। यह संधि तीन युद्धों, कारगिल संघर्ष, संसद हमले, मुंबई हमले और दोनों देशों के बीच लगातार तनाव के बावजूद छह दशक तक कायम रही लेकिन अप्रैल 2025 में जम्मू-कश्मीर के पहलगाम आतंकी हमले के बाद भारत ने पहली बार इस संधि को स्थगित करने का फैसला लेकर स्पष्ट संदेश दिया कि आतंकवाद और सामान्य द्विपक्षीय संबंध अब साथ-साथ नहीं चल सकते। ऐसे में यह विवाद अब केवल पानी के बंटवारे तक सीमित नहीं है। इसमें राष्ट्रीय सुरक्षा, कूटनीति, अंतरराष्ट्रीय कानून, जल संसाधन और दक्षिण एशिया की भविष्य की राजनीति जैसे कई आयाम जुड़ चुके हैं। हाल में पाकिस्तान के सेना प्रमुख फ़ौज़ महशूल आसिम मुनीर, विदेश मंत्री इसहाक डार और पीपीपी नेता बिलावल भुट्टो जरदारी की तीखी प्रतिक्रियाओं के बाद सिंधु जल संधि एक बार फिर चर्चा में है।

सिंधु नदी प्रणाली में छह प्रमुख नदियां शामिल हैं-सिंधु, झेलम, चिनाब, रावी, ब्यास और सतलुज। इन नदियों का जलप्रहरण क्षेत्र भारत, पाकिस्तान, चीन और अफ़ग़ानिस्तान तक फैला है तथा करोड़ों लोगों की आजीविका इन्हीं पर निर्भर करती है।



1947 के विभाजन के बाद पानी के बंटवारे को लेकर दोनों देशों के बीच विवाद शुरू हो गया। 1948 में भारत द्वारा कुछ नहरों का पानी अस्थायी रूप से रोके जाने के बाद स्थिति गंभीर हुई। इसके समाधान के लिए विश्व बैंक ने मध्यस्थता की और करीब नौ वर्षों की लंबी बातचीत के बाद 1960 में कराची में तत्कालीन प्रधानमंत्री जवाहरलाल नेहरू और पाकिस्तान के राष्ट्रपति अयूब खान ने सिंधु जल संधि पर हस्ताक्षर किए। इस समझौते के तहत रावी, ब्यास और सतलुज का उपयोग भारत को मिला जबकि सिंधु, झेलम और चिनाब का अधिकांश जल उपयोग पाकिस्तान के हिस्से में गया। कुल जल प्रवाह का लगभग 80 प्रतिशत हिस्सा पाकिस्तान और लगभग 20 प्रतिशत भारत को मिला। यही वजह है कि भारत में समय-समय पर यह सवाल उठता रहा कि ऊपरी धारा वाला देश होने के बावजूद उसने अपेक्षाकृत अधिक उदारता क्यों दिखाई।

सामान्य धारणा यह है कि भारत ने केवल पानी छोड़ा जबकि वास्तविकता इससे कहीं अधिक व्यापक है। भारत ने पश्चिमी नदियों का अधिकांश जल उपयोग पाकिस्तान को दिया और उसके सिंचाई ढांचे के विकास में भी आर्थिक सहयोग किया। बदले में भारत को पश्चिमी नदियों पर सीमित सिंचाई, घरेलू उपयोग और जलविद्युत परियोजनाएं बनाने का अधिकार मिला लेकिन पानी के प्राकृतिक प्रवाह को रोकने का अधिकार नहीं मिला। संधि के तहत स्थायी

सिंधु आयोग का गठन किया गया जिसके माध्यम से दोनों देश नियमित बैठकें करते थे, परियोजनाओं की जानकारी साझा करते थे और विवादों का समाधान बातचीत से निकालने की कोशिश करते थे। यही व्यवस्था छह दशकों तक इस संधि की सबसे बड़ी ताकत रही। पिछले तीन दशकों में उरी, पठानकोट, पुलवामा और पहलगाम जैसे आतंकी हमलों ने भारत की सुरक्षा कहना है कि पाकिस्तान सीमा पर आतंकवाद को समर्थन देता है और दूसरी ओर अंतरराष्ट्रीय समझौतों का लाभ भी उठाता है। पहलगाम हमले के बाद भारत सरकार ने पहली बार स्पष्ट रूप से कहा कि ₹आतंकवाद और सहयोग साथ-साथ नहीं चल सकते हैं इसके बाद सिंधु जल संधि को स्थगित करने, जल संबंधी सूचनाओं के आदान-प्रदान पर रोक लगाने और संयुक्त बैठकों को बंद करने जैसे कदम उठाए गए। भारत ने यह भी स्पष्ट किया कि जब तक पाकिस्तान आतंकवाद के खिलाफ विश्वसनीय और स्थायी कार्रवाई नहीं करेगा, तब तक यह नीति जारी रहेगी। पाकिस्तान की लगभग 80 प्रतिशत कृषि सिंधु नदी प्रणाली पर निर्भर है। पंजाब और सिंध प्रांत की खेती, खाद्यान्न उत्पादन तथा करोड़ों लोगों की आजीविका इसी जल पर आधारित है। यही कारण है कि पाकिस्तान के सेना प्रमुख फ़ौज़ महशूल आसिम मुनीर, विदेश मंत्री इसहाक डार और पीपीपी नेता बिलावल भुट्टो जरदारी ने भारत के फैसले पर तीखी प्रतिक्रिया दी।

जरा हटके



के सपनों को भी नई उड़ान दे रहे हैं। यीडा क्षेत्र में क्लस्टर आधारित औद्योगिक विकास मॉडल के अंतर्गत इलेक्ट्रॉनिक्स मैन्यूफैक्चरिंग क्लस्टर (ईएमसी), मेडिकल डिवाइस पार्क, अपरैल पार्क, टॉय पार्क, एमएसएमई पार्क, ओडीओपी पार्क तथा हस्तशिल्प पार्क जैसे अत्याधुनिक औद्योगिक पार्क विकसित किए जा रहे हैं। इन परियोजनाओं का उद्देश्य उद्योगों को

विश्वस्तरीय आधारभूत सुविधाएं उपलब्ध कराना, उत्पादन लागत कम करना और निवेशकों के लिए एक समेकित औद्योगिक वातावरण तैयार करना है। यह मॉडल उद्योगों के बीच बेहतर समन्वय स्थापित करने के साथ-साथ प्रदेश को वैश्विक विनिर्माण केंद्र के रूप में विकसित करने की दिशा में महत्वपूर्ण भूमिका निभा रहा है। प्रदेश के इलेक्ट्रॉनिक्स विनिर्माण के

राष्ट्रीय केंद्र के रूप में स्थापित करने की दिशा में एक महत्वपूर्ण उपलब्धि तब प्राप्त हुई, जब भारत सरकार के इलेक्ट्रॉनिक्स एवं सूचना प्रौद्योगिकी कर्मागार ने यीडा के सेक्टर-10 में 206.40 एकड़ क्षेत्रफल में इलेक्ट्रॉनिक्स मैन्यूफैक्चरिंग क्लस्टर (ईएमसी) की स्थापना को मंजूरी प्रदान की। लगभग 417 करोड़ रुपये की लागत वाली इस परियोजना में केंद्र सरकार द्वारा लगभग 144.48 करोड़ रुपये तथा यीडा द्वारा लगभग 272.52 करोड़ रुपये का निवेश किया जा रहा है। इस परियोजना के माध्यम से अत्याधुनिक औद्योगिक अवसंरचना विकसित की जाएगी, जिससे इलेक्ट्रॉनिक्स उद्योगों के लिए विश्वस्तरीय इकोसिस्टम तैयार होगा। परियोजना का निर्माण चरणबद्ध तरीके से तेजी से आगे बढ़ रहा है और स्थिति संपन्न सीमा में इसे पूर्ण करने का लक्ष्य निर्धारित किया गया है। यीडा के सेक्टर-8 में विकसित हो रही अत्याधुनिक सौर ऊर्जा निर्माण इकाई प्रदेश के हरित

औद्योगिक विकास की नई पहचान बन रही है। लगभग 200 एकड़ भूमि पर स्थापित होने वाली इस परियोजना में 8,253 करोड़ रुपये के निवेश हो रहे हैं। यहां सोलर सेल और सोलर मॉड्यूल का निर्माण किया जाएगा, जिससे भारत की स्वच्छ ऊर्जा आवश्यकताओं को मजबूती मिलेगी। इस परियोजना के माध्यम से लगभग 5,000 प्रत्यक्ष रोजगार के अवसर सृजित होने का अनुमान है। यह निवेश केवल उद्योग की स्थापना तक सीमित नहीं रहेगा, बल्कि इससे स्थानीय स्तर पर सहायक उद्योगों, सेवा क्षेत्र और लघु उद्यमों को भी नई गति मिलेगी। वैश्विक स्तर पर तेजी से बढ़ती सेमीकंडक्टर उद्योग की मांग को देखते हुए उत्तर प्रदेश ने इस क्षेत्र में भी महत्वपूर्ण कदम बढ़ाए हैं। यीडा के सेक्टर-10 स्थित इलेक्ट्रॉनिक्स मैन्यूफैक्चरिंग क्लस्टर में लगभग 3,250 करोड़ रुपये के निवेश से अत्याधुनिक विनिर्माण इकाई स्थापित की जा

रही है। यहां फ्लेक्सिबल पीसीबी, हाई डेंसिटी इंटरकनेक्ट (एचडी-आई) पीसीबी तथा सेमीकंडक्टर सबस्ट्रेट जैसे उच्च तकनीक उत्पादों का निर्माण होगा। इस परियोजना से लगभग 1,500 युवाओं को प्रत्यक्ष रोजगार मिलने की संभावना है। यह निवेश उत्तर प्रदेश को देश के उभरते सेमीकंड-क्टर विनिर्माण मानचित्र पर महत्वपूर्ण स्थान दिलाने की दिशा में बड़ा कदम है। इसी प्रकार यीडा के सेक्टर-8 में इलेक्ट्रॉनिक्स कंपोनेंट्स निर्माण की एक अन्य महत्वपूर्ण परियोजना के अंतर्गत लगभग 3,532 करोड़ रुपये का निवेश प्राप्त हुआ है। इस इकाई में कॉपर क्लेड लैमिनेट, इलेक्ट्रॉनिक असेंबली तथा अन्य इलेक्ट्रॉनिक कंपोनेंट्स का निर्माण किया जाएगा। इससे प्रदेश में इलेक्ट्रॉनिक्स स्पलाई चैन और अधिक मजबूत होगी तथा लगभग 2,000 युवाओं के लिए प्रत्यक्ष रोजगार के अवसर उपलब्ध होंगे।



प्रति उत्तरदायित्व है। मंदिरों में सेवा करने वाले पुजारियों, कर्मचारियों और सुरक्षा कर्मियों के लिए भी आचार-संहिता बनाई जानी चाहिए। श्रद्धालुओं के साथ दुर्व्यवहार, अभद्र भाषा, दलालों से मिलीभगत, नशाखोरी या किसी भी प्रकार का अनुशासनहीन व्यवहार पाए जाने पर तत्काल कार्रवाई हो। सालासर बालाजी में बाउंसरों द्वारा श्रद्धालु की पिटाई और खाटू श्यामजी में मुख्य पुजारी से जुड़े विवाद जैसे प्रसंग यह संकेत देते हैं कि केवल धार्मिक पहचान पर्याप्त नहीं, बल्कि नैतिक अनुशासन भी उतना ही आवश्यक है। भारत आज विश्व का आध्यात्मिक केंद्र बनने की दिशा में आगे बढ़ रहा है। श्रीराम मंदिर के निर्माण के बाद दुनिया भर से करोड़ों लोग भारतीय मंदिरों की ओर आकर्षित हो रहे हैं। धार्मिक पर्यटन भारत की अर्थव्यवस्था का भी महत्वपूर्ण आधार बन रहा है। ऐसे समय यदि मंदिरों की व्यवस्थाओं पर भ्रष्टाचार, कुप्रबंधन और अव्यवस्था के आरोप लगते हैं तो केवल मंदिर ही नहीं, बल्कि पूरे भारत की छवि प्रभावित होती है। विश्व यह संदेश ग्रहण करता है कि जिस देश ने धर्म और नैतिकता का संदेश दिया, वह अपने ही धर्मस्थलों को पारदर्शी नहीं बना पाया, वहां भी व्यापक भ्रष्टाचार पसर है।

भारत सरकार और राज्य सरकारों को अब इस विषय पर व्यापक राष्ट्रीय नीति बनानी चाहिए। 'राष्ट्रीय मंदिर सुशासन आयोग' जैसी स्वतंत्र संस्था का गठन किया जा सकता है, जो बड़े मंदिरों की वित्तीय पारदर्शिता, प्रशासनिक जवाबदेही, दर्शन व्यवस्था और श्रद्धालुओं के अधिकारों की निगरानी करे। प्रत्येक मंदिर के लिए सेवा-मानक निर्धारित हों तथा शिकायत निवारण की समयबद्ध व्यवस्था हो। धार्मिक संगठनों और संत समाज को भी आत्ममंथन करना होगा। धर्म का अर्थ केवल पूजा-पाठ नहीं, बल्कि सत्य, ईमानदारी, सेवा और उत्तरदायित्व है।

ललित गर्ग

‘मुख्यमंत्री ग्रामोद्योग रोजगार योजना’ बनी मिसाल

उत्तर प्रदेश सरकार द्वारा ग्रामीण अंचलों में आर्थिक स्वावलंबन और स्थानीय स्तर पर रोजगार के नए अवसरों को सृजित करने के उद्देश्य से संचालित 'मुख्यमंत्री ग्रामोद्योग रोजगार योजना' ग्रामीण अर्थव्यवस्था को सुदृढ़ बनाने का एक सशक्त माध्यम सिद्ध हो रही है। मुख्यमंत्री योगी आदित्यनाथ जी के कुशल नेतृत्व में प्रदेश सरकार का मुख्य लक्ष्य ग्रामीण क्षेत्रों में पारंपरिक कारीगरों, युवाओं और महिलाओं को उद्यमिता से जोड़कर उनका आर्थिक सफलकरण करना है। इस कल्याणकारी योजना के तहत प्रदान की जाने वाली विभिन्न वित्तीय, तकनीकी और ढांचागत सुविधाएं ग्रामीण प्रतिभाओं को आत्मनिर्भर बनाने में मील का पत्थर साबित हो रही हैं, जिससे गांवों से होने वाले पलायन में भारी कमी आई है। योजना के अंतर्गत ग्रामीण क्षेत्रों में नए उद्योग स्थापित करने के लिए संस्थागत ऋण की एक बेहद सुदृढ़ और पारदर्शी व्यवस्था की गई है। इसके तहत पात्र आवेदकों को बैंक के माध्यम से 10 लाख रुपये तक का पूंजीगत ऋण उपलब्ध कराया जाता है। यह वित्तीय सहायता मुख्य रूप से उन परियोजनाओं के लिए प्रदान की जाती है जो उत्तर प्रदेश खादी और ग्रामोद्योग बोर्ड द्वारा स्वीकृत श्रेणियों के अंतर्गत आती हैं। पूंजी की इस सुलभ उपलब्धता से ग्रामीण युवाओं के लिए अपने स्वयं के व्यवसाय शुरू करने की राह अत्यंत आसान हुई है। योजना की सबसे महत्वपूर्ण सुविधा इसमें मिलने वाली भारी वित्तीय छूट और मार्जिन मनी (सब्सिडी) की व्यवस्था है। प्रदेश सरकार द्वारा सामान्य वर्ग के लाभार्थियों के लिए परियोजना लागत पर 15 प्रतिशत की विशेष छूट प्रदान की जाती है। इसके साथ ही, समाज के कमजोर और अनुसूचित जनजाति, अन्य पिछड़ा वर्ग, अल्पसंख्यक, महिलाओं, दिव्यांगों और भूतपूर्व सैनिकों को स्वरोजगार में विशेष

प्राथमिकता देने के लिए योजना के तहत 25 प्रतिशत तक की सब्सिडी का प्रावधान किया गया है। यह बड़ा वित्तीय प्रोत्साहन नया ग्रामीण उद्यमियों पर शुरुआती कर्ज के बोझ को काफी हद तक कम कर देता है। व्यवसाय की दीर्घकालिक सफलता सुनिश्चित करने के लिए केवल धन की उपलब्धता ही पर्याप्त नहीं होती, बल्कि सक्षमता के लिए तकनीकी कौशल की भी आवश्यकता होती है। इसे ध्यान में रखते हुए जिला प्रशासन और उत्तर प्रदेश खादी तथा ग्रामोद्योग बोर्ड के समन्वय से सभी चर्चनित लाभार्थियों के लिए व्यापक तकनीकी और व्यावसायिक प्रशिक्षण कार्यक्रमों का नियमित आयोजन किया जाता है। इस निशुल्क प्रशिक्षण के दौरान ग्रामीण उद्यमियों को आधुनिक मशीनों के कुशल संचालन, उत्पाद की गुणवत्ता में निरंतर सुधार, वित्तीय प्रबंधन और विपणन के व्यावहारिक गुर सिखाए जाते हैं। इसके अतिरिक्त, ग्रामीण उद्यमियों के सामने अपने निर्मित उत्पादों को बेचने और सही बाजार तलाशीने की चुनौती के स्थाई समाधान के लिए एक एकीकृत विपणन सहायता तंत्र विकसित किया गया है। खादी और ग्रामोद्योग बोर्ड के माध्यम से क्षेत्रीय, जिला और राज्य स्तरों पर विभिन्न प्रकार की प्रदर्शनियों, मेलों और बाजारों का आयोजन किया जाता है, जहाँ इन ग्रामीण उद्यमियों को अपने उत्पादों को प्रदर्शित करने और उपभोक्ताओं को सीधे बेचने के लिए पूरी तरह से निशुल्क स्टॉल उपलब्ध कराए जाते हैं। साथ ही, इन ग्रामीण उत्पादों को राष्ट्रीय व अंतर्राष्ट्रीय स्तर पर पहचान दिलाने के लिए डिजिटल और ई-कॉमर्स प्लेटफॉर्मों से जोड़ने के निरंतर प्रयास किए जा रहे हैं। योजना की संपूर्ण प्रक्रिया को पूरी तरह से पारदर्शी, त्वरित और भ्रष्टाचार मुक्त बनाने के लिए उत्तर प्रदेश सरकार ने आवेदन प्रणाली को पूर्णतः ऑनलाइन कर दिया है।

बेटे ने पिता की 6 गोलियां मारकर की हत्या

वारदात

150 करोड़ की प्रॉपर्टी चाहता था, मां लाश देख चीखी, कहा- तूने घर उजाड़ दिया

छेड़खानी के विरोध में पिकअप ड्राइवर की हत्या

लोहे के रॉड से मर्डर बहन बोली-आरोपी ने कहा था

तमसा संकेत, एजेंसी

गाजियाबाद। गाजियाबाद में 150 करोड़ की प्रॉपर्टी के विवाद में बेटे ने पिता की हत्या कर दी। पुलिस के मुताबिक, बुधवार रात 12 बजे बेटे ने पिस्टल से पिता के चेहरे, सीने और पेट में 6 गोलियां मारीं। बेटा शराब पीकर घर आया था। पिता ने उसे डांट दिया। इसके बाद उसने वारदात को अंजाम दिया।

पति का शव देखकर मां चीख पड़ी। बेटे से कहा- तूने पूरा घर उजाड़ दिया। वहीं, गोलियों की आवाज सुनकर पड़ोसी मौके पर पहुंचे, लेकिन तब तक बेटा भाग चुका था। आरोपी बेटा निखिल (32) प्रॉपर्टी अपने नाम कराने के लिए पिता हरिओम चौधरी (52) पर दबाव बना रहा था।

हरिओम इसके लिए तैयार नहीं थे। उनका कहना था कि बेटा जमीन बेचकर शराब पी जाएगा। रात को भी



बेटा (आरोपी)

पिता (मृतक)

जब पिता ने डांटा, तो झगड़ा बढ़ा और निखिल ने पिता की हत्या कर दी। आरोपी बेटे की तलाश में पुलिस की 4 टीमें लगाई गई हैं। घटना मोदीनगर थाना क्षेत्र की है।

करीब 8 साल पहले निखिल ने अपने छोटे भाई नीशू को भी गोली मारी थी, लेकिन उसकी जान बच गई थी। लेकिन, निखिल इतना गर्म-

मिजाज था कि मां और छोटा भाई निशू भी उसको पलटकर जवाब नहीं देते थे। साल- 2018 में मां के डांटने पर जब निखिल का निशू से झगड़ा हुआ था, तो उसने भाई पर गोली चला दी थी। इस मामले में परिवार ने आपस में बैठकर समझौता कर लिया था। पुलिस में शिकायत नहीं की थी।

25 बीघा जमीन बेटे के नाम थी, पूरी प्रॉपर्टी लेना चाहता था

हरिओम बुदना गांव के रहने वाले थे। वह संपन्न किसान थे। मोदीनगर में उनके नाम पर 75 बीघा जमीन और दिल्ली-मेरठ रोड पर जीवन अस्पताल के सामने एक मार्केट है। उनकी कुल संपत्ति करीब 150 करोड़ रुपए बताई जा रही है। परिवार में पत्नी मीनाक्षी, बड़ा बेटा निखिल और छोटा बेटा नीशू हैं। दोनों बेटों की शादी नहीं हुई है। एसीपी भास्कर वर्मा ने बताया कि बड़ा बेटा निखिल 12 वीं तक पढ़ा है। शराब पीने का आदी है। इसी वजह से पिता से उसका अक्सर झगड़ा होता रहता था। उन्होंने निखिल को मार्केट में दुकानें और 25 बीघा जमीन दे रखी थी। लेकिन, वह पूरी प्रॉपर्टी अपने नाम कराना चाहता था।

पिता से पहले हाथापाई की, फिर गोली मारी

एसीपी ने बताया- बुधवार रात हरिओम चौधरी ने पत्नी और छोटे बेटे के साथ खाना खाया। उस समय बड़ा बेटा निखिल घर पर नहीं था। वह देर रात शराब पीकर घर पहुंचा। पिता ने शराब पीकर आने पर उसे डांट दिया। इस पर निखिल ने पिस्टल निकाल ली और पिता से गाली-गलौज करने लगा। इसके बाद दोनों के बीच झगड़ा शुरू हो गया।



घरवाले हरिओम चौधरी को अस्पताल लेकर पहुंचे, जहां डॉक्टरों ने उन्हें मृत घोषित कर दिया।

पड़ोसियों ने बताया कि निखिल की लाइफस्टाइल शाही रही है। वह बुलेट से चलता था। अक्सर अपने दोस्तों के साथ बाहर घूमने जाता था। यह बात मां मीनाक्षी और पिता हरिओम को पसंद नहीं थी। उन्हें लगता था कि घर की खेती की जितनी कमाई है, वह सब बेटा पार्टी में उड़ा रहा है।

फास्ट न्यूज

अतिक्रमण हटा रहे बुलडोजर से लटका युवक

आगरा। आगरा में राजामंडी रेलवे स्टेशन और यमुना ब्रिज स्टेशन रोड पर गुरुवार को नगर निगम ने अतिक्रमण हटाओ अभियान चलाया। इस दौरान जमकर हंगामा हुआ। अतिक्रमण हटाने पहुंचे बुलडोजर को रोक दिया। एक युवक अतिक्रमण ढहा रहे बुलडोजर से लटक गया। कुछ महिलाएं भी बुलडोजर के सामने आ गईं। स्थिति बिगड़ती देख नगर निगम की टास्क फोर्स को लाठी फटकारनी पड़ी।

कानपुर में ट्यूबवेल पर युवक की धारदार हथियार से हत्या

नरवल। कानपुर में एक किसान की धारदार हथियार से हत्या कर दी गई। वह बुधवार की रात खेत की खेदाई के लिए ट्यूबवेल पर गया था। गुरुवार की सुबह करीब 4:30 बजे खेत में काम करने के लिए पहुंचे लोगों ने खून से लथपथ लाश देखी तो शोर मचाया। जानकारी मिलते ही परिजन पहुंचे। घटनास्थल पर शराब की खाली बोतलें और गिलास पड़े मिले हैं। समझा जा रहा है कि वहां रात में पार्टी हुई है। उसके बाद वारदात को अंजाम दिया गया। सूचना मिलते ही पुलिस पहुंची। गले और हाथ में गहरे घाव मिले हैं।

इंस्टाग्राम पर चाइल्ड पोर्नोग्राफी अपलोड करने वाले 3 दोस्त अरेस्ट

कानपुर। कानपुर में बुधवार को साइबर क्राइम टीम ने इंस्टाग्राम पर चाइल्ड पोर्नोग्राफी अपलोड करने वाले 3 आरोपियों को गिरफ्तार किया है। आरोपी सोशल मीडिया पर क्लिप डालते थे। इसके बाद पूरा वीडियो देने के नाम पर लोगों से ऑनलाइन रुपए वसूलते थे। गूगल और बच्चों के यौन शोषण की रोकथाम से जुड़ी संस्था NCMEC ने NCRP पेंटेल पर टिपलाइन दी।

पुरी में जगन्नाथ...

18 जुलाई 2015: नवकलेवर वर्ष होने के कारण जगन्नाथ रथ यात्रा में लाखों श्रद्धालु पहुंचे थे। भगवान बलभद्र का रथ खींचे जाने के दौरान ग्रैंड रोड के मारिचिकोट चौक के पास अचानक भीड़ बढ़ गई। लोग एक-दूसरे पर गिरने लगे और भगदड़ जैसी स्थिति बन गई। दम घुटने से 2 महिलाओं की मौत हो गई, जबकि 6 लोग घायल हुए।

29 जुन 2025: जगन्नाथ रथ यात्रा के दौरान गुडिचा मंदिर के बाहर सरधाबली इलाके में तड़के हजारों श्रद्धालु दर्शन के लिए जुटे थे। इसी दौरान भीड़ एक साथ आगे बढ़ने लगी। लोग एक-दूसरे पर गिर पड़े, जिससे भगदड़ मच गई। हादसे में 3 श्रद्धालुओं की मौत हुई, जबकि 50 से अधिक लोग घायल हुए। घटना के बाद राज्य सरकार ने न्यायिक जांच के आदेश दिए और लापरवाही के आरोप में कई अधिकारियों के खिलाफ कार्रवाई की।

राजस्थान के उदयपुर में सबसे बड़ी जगन्नाथ रथयात्रा निकाली जा रही है। जगदीश मंदिर से भगवान जगन्नाथ स्वामी चांदी के रथ पर माता लक्ष्मी और दानीराय जी के साथ विराजित होकर नगर भ्रमण पर निकलें हैं। रथ का कुल वजन

95 किलो है। इस यात्रा में जगदीश मंदिर की स्थापना के बाद इतिहास में पहली बार 375 साल पुराने लोह के रथ को भी शामिल किया गया है।

गगनयान मिशन से...

सबसे ज्यादा इस्तीफे बंगलुरु के यूआर राव सैटेलाइट सेंटर (URSC) और तिरुवनंतपुरम के विक्रम साराभाई स्पेस सेंटर (VSSC) से हुए हैं।

इस्तीफा देने वालों में वरिष्ठ वैज्ञानिक विक्टर जोसेफ टी भी शामिल हैं। वे VSSC में जियोसिंक्रोनस सैटेलाइट लॉन्च व्हीकल Mk III प्रोजेक्ट के प्रोजेक्ट डायरेक्टर थे। बताया गया है कि उन्होंने फरवरी में इस्तीफा दिया। इससे पहले वे करीब 13 महीने तक LVM3 प्रोजेक्ट की जिम्मेदारी संभाल रहे थे। यही लॉन्च व्हीकल गगनयान मिशन में इस्तेमाल किया जाएगा।

सरकार के निर्देश में कहा गया है कि इस्तीफा और VRS के मामलों में तेजी आने से गगनयान और दूसरे राष्ट्रीय महत्व के प्रोजेक्ट्स पर असर पड़ रहा है। इसलिए नौकरी छोड़ने के आवेदनों पर अब अंतिम फैसला अंतरिक्ष विभाग करेगा। यह निर्देश URSC, VSSC,

सतीश धवन स्पेस सेंटर (SDSC), लिक्विड प्रोपल्शन सिस्टम्स सेंटर (LPSC), स्पेस एप्लिकेशंस सेंटर (SAC), नेशनल रिमोट सेंसिंग सेंटर (NRSC), ISTRAC और मास्टर कंट्रोल फैसिलिटी (MCF) समेत कई केंद्रों को भेजा गया है। इसमें कहा गया है कि वैज्ञानिक और तकनीकी कर्मचारियों के इस्तीफे या VRS के आवेदन केंद्र निदेशक की स्पष्ट सिफारिश के साथ अंतरिक्ष विभाग को भेजे जाएं। अंतिम निर्णय विभाग लेगा।

होर्मुज में भारतीय...

साथ ही कहा गया है कि वे नौबहन संबंधी सभी चेतावनियों और सुरक्षा सलाह पर लगातार नजर रखें और इंटर-नेशनल शिप एंड पोर्ट फैसिलिटी सेक्योरिटी (ISPS) कोड का पूरी तरह पालन करें।

सरकार का यह फैसला ऐसे समय आया है, जब इस हफ्ते होर्मुज स्ट्रेट और उसके आसपास इराणी हमलों में दो भारतीय नाविकों की मौत हो गई। अमेरिका-इरान संघर्ष के बाद इस समुद्री मार्ग पर हमलों का खतरा बढ़ गया है। रियटर्स के मुताबिक 28 फरवरी से अब

तक इस क्षेत्र में हुए हमलों में कम से कम 14 भारतीय नाविकों की जान जा चुकी है। हालांकि अगर विदेशी शिपिंग कंपनियां भारत के बाहर से नाविकों की भर्ती करती हैं, तो भारत सरकार का यह आदेश उन पर सीधे लागू नहीं होगा।

9वीं में तीसरी भाषा का ...

तमिलनाडु सरकार JNV में लागू श्री-लैंग्वेज पॉलिसी के पक्ष में नहीं है। जस्टिस नागरत्ना ने कहा कि तीसरी भाषा को पढ़ाना 6वीं क्लास में शुरू करना चाहिए और 9वीं में इसे बंद कर देना चाहिए। उन्होंने कहा कि कक्षा 10 को बॉर्डे परीक्षाओं का दबाव कक्षा 8 से ही शुरू हो जाता है।

आगे उन्होंने अपने स्कूल के दिनों के बारे में बताते हुए कहा कि जब मैं स्कूल में तो तब 8वीं के बच्चों को 10वीं की चीजें पढ़ाई जाती थीं। उस वक्त ऐसी हालत थी तो आप समझ सकते हैं आज बच्चों पर कितना बोझ होगा।

सुप्रीम कोर्ट ने मद्रास हाईकोर्ट के नवोदय विद्यालय शुरू करने के आदेश पर तमिलनाडु सरकार से कहा कि आपके यहां नवोदय विद्यालय होने चाहिए। जस्टिस नागरत्ना ने कहा कि केंद्र सरकार

इसका पूरा खर्च उठाएगी, आपको सिर्फ जमीन उपलब्ध करानी है। यह रवैया न रखिए। लेकिन तमिलनाडु सरकार के अनुरोध के बाद अदालत ने मामले को स्थगित कर दिया। अब इस मामले की अगली सुनवाई 11 अगस्त को होगी।

इससे पहले सुप्रीम कोर्ट ने मंगलवार को CBSE की श्री-लैंग्वेज पॉलिसी पर रोक लगाने से इनकार कर दिया था। कोर्ट ने कहा कि कोई भी भाषा सीखना कभी बेकार नहीं जाता है।

सयपुर में ई-20 ...

ई-20 से कार खराब होने पर कस्टमर को मुआवजा देने का यह देश का पहला मामला है। कंपनी ने माना कि पहली बार टंकी पूरी तरह साफ नहीं हुई थी और केमिकल युक्त ईंधन अंदर रह गया था। इसके बाद फिर सफाई की गई, लेकिन फिर फ्यूल टैंक, पाइपलाइन और फिल्टर में फिर सफेद परत और तरल पदार्थ मिला। अगली बार डैशबोर्ड पर ईंजन में गड़बड़ी की चेतावनी आई और इंजन (इलेक्ट्रिक व्हीकल) मोड ने काम करना बंद कर दिया। इंजन पूरी तरह ठप हो गया और कार चलने लायक नहीं बची।

बाद में कंपनी ने ई-मेल के जरिए

बताया कि इंजन पूरी तरह खराब हो गया है और उसे बदलने में करीब 5.30 लाख रुपए खर्च होंगे, जो वारंटी में शामिल नहीं होगा। कंपनी ने फिर कार ठीक कर सौंपी, लेकिन डीलरशिप के सामने पेट्रोल भरवाने के बाद भी वाहन करीब 10 किलोमीटर चलकर फिर बंद हो गया।

सोनम को देश का ...

वांगचुक NEET पेपर लीक और परीक्षाओं में गड़बड़ी के खिलाफ दिल्ली के जंतर-मंतर पर पिछले 19 दिन से भूख हड़ताल पर हैं। उनका वजन 8.9kg तक गिर गया है। वांगचुक इससे पहले लड़ाख को पूर्ण राज्य का दर्जा दिलाने की मांग को लेकर 170 दिन तक जोधपुर जेल में रहे। उन पर आरोप था कि अनशन के दौरान 24 सितंबर 2025 को लेह में हिंसा हुई, जिसमें 4 लोगों की मौत और 90 लोग घायल हुए।

सीजेपी का प्रदर्शन...

CJP ने आरोप लगाया कि छात्रों के लिए आवाज उठाने वाले वांगचुक को सरकार की ओर से सिर्फ खामोशी मिली है। CJP फाउंडर अविजीत दीपके ने कहा कि सरकार जाबबदेही से बच रही है

और उसका रवैया क्रूर है।

इस सीजन सामान्य ...

ओडिशा के पुरी में गुरुवार को रथयात्रा के दौरान भी भारी बारिश हो रही है। वहीं, मध्य प्रदेश में जबलपुर, रीवा, सागर-शहडोल समेत प्रदेश के 35 जिलों में सूखे जैसे हालात हैं। उत्तराखंड के उत्तरकाशी में निर्माणाधीन सिलवन्धारा टनल में बुधवार देर रात कंक्रीट स्लेब गिरने से 22 साल के मजदूर की मौत हो गई। हादसे के बाद दूसरे मजदूरों ने विरोध प्रदर्शन करते हुए काम बंद कर दिया। उन्होंने कहा कि नरेश को हेमवेट नहीं दिया गया था। नेपाल के सुनसरी के पुलिस उप अधीक्षक चंद्र बहादुर खड्का के मुताबिक, बुधवार रात कोशी बैराज पर पानी का बहाव 1,63,230 क्यूसेक पहुंच गया। अधिकारियों ने चेतावनी दी है कि आगर पूर्वी नेपाल में बारिश जारी रही, तो पानी का बहाव और अधिक बढ़ सकता है। बढ़ते जलस्तर को देखते हुए बैराज के 56 गेटों में से 21 गेट खोल दिए गए हैं। कोशी बैराज नेपाल और भारत के पड़ोसी क्षेत्रों के लिए एक महत्वपूर्ण बाढ़-निंत्रण संरचना है।



परिजनों ने विरोध किया था। इस पर उसने धमकी देते हुए कहा था कि- अब आरपार की लड़ाई होगी, छोड़ेंगे नहीं। साईंपुरवा कच्ची बस्ती में रहने वाला युवक मजदूरी करता है। उसका 23 वर्षीय बेटा पिकअप का ड्राइवर था। परिवार में इस बेटा के अलावा पत्नी और दो बेटियां भी हैं। मृतक ड्राइवर के पिता ने बताया कि उनके घर के पास ही रहने वाला अरुण गुप्ता उनकी 20 साल की बेटी से करीब दो साल से छेड़खानी कर रहा था। घर से बाहर निकलने के दौरान अरुण बेटे को अश्लील इशारे करता, रास्ते में रोक कर कमेंट करता था। जिसका

जांच पूरी, कोई सबूत नहीं मिलः पुलिस

आशीष अभी भी जमानत पर बाहर है और कोर्ट इस केस की सुनवाई की प्रगति पर नजर रख रहा है. बेंच को राज्य की ओर से पेश किए गए स्टेटस रिपोर्ट के बारे में बताया गया, जिसके अनुसार गवाहों को डराने-धमकाने के आरोप वाली FIR की जांच पूरी हो गई है और आशीष के खिलाफ दोषी ठहराए जाने लायक कोई सबूत नहीं मिला था. कोर्ट ने स्टेटस रिपोर्ट की बातों को रिकॉर्ड में रख लिया

और नोट किया कि अमनदीप सिंह नाम के शख्स के खिलाफ चार्जशीट दायर की गई थी और सक्षम कोर्ट ने इसका सजाान लिया था. हालांकि, अजय मिश्रा उर्फ टैनी, आशीष मिश्रा और अन्य लोगों की कथित भूमिका के संबंध में, जांच में यह निष्कर्ष निकला कि वे कथित मामले में शामिल नहीं थे. स्टेटस रिपोर्ट में कहा गया है कि 64 गवाहों से पूछताछ होनी बाकी है. मामले पर अगले महीने सुनवाई होगी.

अतिरिक्त हलफनामा के लिए 2 हफ्ते का वक्त

बेंच ने शिकायतकर्ता को स्टेटस रिपोर्ट के जवाब में अतिरिक्त हलफनामा दायर करने के लिए दो हफ्ते का समय दिया. गवाहों को डराने-धमकाने के आरोप में यूपी पुलिस ने पिछले साल अक्टूबर में FIR दर्ज की थी. यह कदम सुप्रीम कोर्ट की ओर से पुलिस की कड़ी आलोचना के बाद उठाया गया था, क्योंकि पुलिस ने बलजिंदर सिंह की शिकायत पर कोई कार्रवाई ही नहीं की थी, जिसमें उन्होंने कहा था कि उन्हें अपना बयान वापस लेने की धमकी दी गई थी।

ललितपुर में छात्रा से गैंगरेप के आरोपी का एनकाउंटर

पैर में मारी गोली, चलती कार में की थी दरिंदगी, स्टेशन पर छोड़कर मागे थे

तमसा संकेत, एजेंसी



ललितपुर। ललितपुर में 19 साल की छात्रा से चलती कार में गैंगरेप के मामले में पुलिस ने बुधवार रात 1 बजे आरोपी का हाफ एनकाउंटर किया। पुलिस के मुताबिक, आरोपी की कार रोकने की कोशिश की गई तो उसने फायरिंग कर दी। जवाबी फायरिंग में उसके पैर में गोली लग गई। आरोपी सुरेंद्र सेन (25) का मेडिकल कॉलेज में इलाज चल रहा है। दो दिन पहले आरोपी सुरेंद्र सेन और उसके दो साथियों ने पीडिता की मिलने बुलाया। इसके बाद उसे जबरन कार में बैठाकर शराब पिलाई और दो युवकों ने उसके साथ दरिंदगी की। तीनों आरोपी रात करीब 11 बजे छात्रा को रेलवे स्टेशन पर छोड़कर फरार हो गए थे। परिजनों

की शिकायत पर पुलिस ने बुधवार को बादल राजा और कार चालक रविशंकर को दबिश देकर गिरफ्तार कर लिया था। सुरेंद्र की तलाश में पुलिस की तीन टीमें लगातार दबिश दे रही थीं। पुलिस का कहना है कि इस्पेक्टर अनुराग अवस्थी और स्वाट टीम प्रभारी अतुल तिवारी बुधवार रात करीब 1 बजे राजघाट के पास चेंकिंग कर रहे थे। तभी एक बल्लेनो कार आती दिखाई दी। पुलिस ने कार रोकने का प्रयास किया तो आरोपी जखौरा मार्ग पर पुलिस के

मेसी ने 2 गोल असिस्ट किए, 'फॉकलैंड बैनर' लहराने पर विवाद, दोनों देश इस द्वीप के लिए लड़ चुके अर्जेंटीना फुटबॉल वर्ल्डकप फाइनल में

मुकाबला

अटलांटा, एजेंसी

डिफेंडिंग चैंपियन अर्जेंटीना लगातार दूसरी बार फुटबॉल वर्ल्ड कप के फाइनल में पहुंच गया है। लियोनेल मेसी की टीम ने बुधवार रात को दूसरे सेमीफाइनल में इंग्लैंड को 2-1 से हराया। टीम 85 मिनट 0-1 से पिछड़ रही थी। उसके बाद आखिरी 7 मिनट में दो गोल दागे और जीत हासिल की। फाइनल में उसका मुकाबला 19 जुलाई को स्पेन से होगा।

अटलांटा में एंथनी गॉर्डन के 55वें मिनट के गोल से इंग्लैंड फाइनल की ओर बढ़ता दिख रहा था। लेकिन लियोनेल मेसी की टीम ने आखिर वक्त में मैच का रुख पलट दिया।



■ जीत के बाद मैदान पर बैनर लहराते अर्जेंटीना के खिलाड़ी।

मेसी के पास पर एंजो फर्नांडेज ने 25 गज से शानदार गोल कर स्कोर 1-1 कर दिया। फिर इंजरी टाइम के दूसरे मिनट में मेसी के सटीक क्रॉस पर सब्स्टीट्यूट लॉटारो मार्टिनेज ने हेडर से गोल दागकर जीत दिला दी। जीत के बाद अर्जेंटीना के प्लेयर्स ने मैदान पर 'Las Malvinas son Argentinas' (फॉकलैंड/माल्विनास अर्जेंटीना के हैं) लिखा हुआ बैनर लहराया था।

सिंधु जापान ओपन के क्वार्टर फाइनल में पहुंचीं

मेजर लीग में पूरन का 31 गेंद में शतक, विंडीज की महिला टीम ने क्लीन स्वीप किया

नई दिल्ली, एजेंसी



दो बार की ओलिंपिक मेडलिस्ट पीवी सिंधु ने जापान ओपन सुपर-750 बैडमिंटन टूर्नामेंट के क्वार्टर फाइनल में जगह बना ली है। उन्होंने दूसरे दौर में तुनिया की नंबर-5 खिलाड़ी चीन की हान यू को 35 मिनिट में 21-16, 21-14 से हराया। इस जीत के साथ सिंधु ने हान यू के खिलाफ अपना हेड-टू-हेड रिकॉर्ड 8-1 कर लिया। अब क्वार्टर फाइनल में उनका सामना जापान की पूर्व वर्ल्ड चैंपियन नोजोमी ओकुहारा से होगा, जिन्हें दूसरे दौर में वॉकओवर मिला। लीग के एक अन्य मुकाबले में लॉस एंजेलिस नाइट राइडर्स ने सैन फ्रांसिस्को यूनिคอร์न्स को 7 रन से हराकर पहली बार मेजर

मेजर लीग में पूरन का 31 गेंद में शतक

वेस्टइंडीज के निकोलस पूरन ने मेजर क्रिकेट लीग में 31 गेंद में शतक लगा दिया है। उन्होंने गुरुवार को MI न्यूयॉर्क की ओर से वाशिंगटन फ्रीडम के खिलाफ 5 चौके और 13 छक्कों से सजी पारी खेली। उनकी पारी के दम पर न्यूयॉर्क ने वाशिंगटन को 266 रन का टारगेट दिया है। जवाब में फ्रीडम ने 7 ओवर में दो विकेट पर 78 रन बना डाले हैं।

पहला हाफ- फुटबॉल कम, लड़ाई ज्यादा

मैच की शुरुआत से ही यह साफ हो गया था कि मुकाबला सिर्फ फुटबॉल का नहीं है। तीसरे ही मिनट में इंग्लैंड के इलियट एंडरसन पर टैकल के बाद दोनों टीमों के खिलाड़ी आमने-सामने आ गए। रेफरी इस्माइल एलफाथ को बीच-बचाव करना पड़ा। पूरे पहले हाफ में कई बार खिलाड़ी भिड़े और फाउल की भरमार रही।

मेसी के पास ने पलटा मैच, लॉटारो ने तोड़ा इंग्लैंड का सपना

गोल खाने के बाद अर्जेंटीना ने अर्देकिंग गेम खेलना शुरू कर दिया। टीम को 86वें मिनट में कॉर्नर मिला। लियोनेल मेसी ने शॉर्ट कॉर्नर खेलकर गेंद एंजो फर्नांडेज को दी। फर्नांडेज ने करीब 25 गज की दूरी से शॉट लगाया। गेंद खिलाड़ियों के बीच से निकलते हुए सीधे नेट में जा समाई। इस गोल के साथ स्कोर 1-1 हो गया।



बन गए। उनसे पहले यह उपलब्धि सिर्फ विटोरियो पोजो, हेल्सुट शॉन, मारियो जगालो, कार्लोस बिलाडों, फ्रांज बेकेनबाउर और डिडिएर डेशां ने हासिल की थी। 2022 में चैंपियन बनने के बाद

अर्जेंटीना 7वीं बार फाइनल में पहुंचा है

यह अर्जेंटीना का 7वां वर्ल्ड कप फाइनल होगा। टीम इससे पहले 1930, 1978, 1986, 1990, 2014 और 2022 में फाइनल खेल चुकी है। अर्जेंटीना 1978, 1986 और 2022 में विश्व कप जीत चुकी है। अब उसके पास लगातार दूसरी बार और कुल चौथा खिताब जीतने का मौका है।

लगातार दूसरे वर्ल्ड कप फाइनल में स्कालोनी

अर्जेंटीना के कोच लियोनेल स्कालोनी लगातार दूसरे वर्ल्ड कप फाइनल में पहुंचने वाले इतिहास के 7वें कोच बन गए। उनसे पहले यह उपलब्धि सिर्फ विटोरियो पोजो, हेल्सुट शॉन, मारियो जगालो, कार्लोस बिलाडों, फ्रांज बेकेनबाउर और डिडिएर डेशां ने हासिल की थी। 2022 में चैंपियन बनने के बाद



फॉकलैंड अटलांटिक महासागर में स्थित एक द्वीप है, जिस पर दोनों देश अपना दावा करते हैं। 2 अप्रैल 1982 को अर्जेंटीना ने फॉकलैंड पर कब्जा कर लिया। फिर ब्रिटेन ने 74 दिन चले युद्ध के बाद द्वीपों पर दोबारा कब्जा हासिल कर लिया। 1816 में स्पेन से आजाद होने के बाद फॉकलैंड अर्जेंटीना का था।

दूसरे हाफ की शुरुआत में इंग्लैंड का गोल

ब्रेक के बाद अर्जेंटीना ने तेज शुरुआत की। जूलियन अल्वारेज ने 48वें मिनट में पहला ऑन-टारगेट शॉट लगाया, जिसे जॉर्डन पिकफोर्ड ने शानदार तरीके से रोक दिया। 55वें मिनट में मैच का पहला गोल इंग्लैंड ने किया। हैरी केन के लंबे पास पर अर्जेंटीना का डिफेंस पूरी तरह क्लियरेंस नहीं कर सका। डेक्लन राइस ने गेंद मॉर्गन रोजर्स को दी। रोजर्स ने दाईं ओर से सटीक क्रॉस डाला, जिस पर एंथनी गॉर्डन ने बॉक्स से आसान फिनिश किया। यह टूर्नामेंट में गॉर्डन का पहला गोल था और इंग्लैंड 1-0 से आगे हो गया।

अर्जेंटीना ने 2026 में भी फाइनल में जगह बना ली। टीम इतिहास में पहली बार लगातार दो वर्ल्ड कप फाइनल खेलेगी।

वनडे में सेमीफाइनलिस्ट सुपर-7 से, टी-20 में सुपर-10 से तय होंगे, क्वालिफिकेशन का सिस्टम भी बदला

वनडे और टी-20 वर्ल्ड कप नए फॉर्मेट में होंगे

नई दिल्ली, एजेंसी

2027 का वनडे वर्ल्ड कप और 2028 का टी-20 वर्ल्डकप नए फॉर्मेट में होगा। वनडे वर्ल्ड कप में 14 टीमों के साथ नया श्री-स्टेज फॉर्मेट लागू होगा, जिसमें सेमीफाइनलिस्ट सुपर-7 राउंड से चुने जाएंगे। अब तक यह सुपर-6 से चुने जाते थे। वहीं, टी-20 वर्ल्ड कप में सुपर-8 की जगह सुपर-10 स्टेज खेला जाएगा। सेमीफाइनल में पहुंचने के लिए दो नए एलिमिनेटर मुकाबले भी जोड़े गए हैं।

ICC ने बुधवार को नए फॉर्मेट में बदलावों को मंजूरी दे दी है। इसके अलावा 2028 टी-20 वर्ल्ड कप के लिए नया क्वालिफिकेशन स्ट्रक्चर बनाया गया है। इनका ऐलान



■ ऑस्ट्रेलिया ने 2023 वनडे वर्ल्ड कप के फाइनल में भारत को हराकर छठी बार खिताब जीता था।

एडिनबर्ग में हुई ICC की सालाना बैठक (AGM) के बाद किया गया। पुराने फॉर्मेट में 7-7 टीमों के दो ग्रुप होते थे, जिनमें कुल 42 मैच खेले जाते थे। दोनों ग्रुप की टॉप-3 टीमों सुपर सिक्स में पहुंचती थीं। सुपर सिक्स में 3-3 टीमों के दो ग्रुप बनते थे, जहां कुल 9 मैच खेले जाते थे।

मनोरंजन

दावा- छोटे कपड़े पहने देख सलमान ने मारा, पहली फिल्म में गुलशन ग्रोवर को किस किया, विक्की ने सलमान के सामने प्रपोज किया, जवाब- हिम्मत नहीं

43 की हुई कटरीना

नई दिल्ली। साल 2000 के आसपास की बात है। करीब 18 साल की कटरीना कैफ को अनुराग बासु के निर्देशन में बन रही फिल्म साया मिली, जिसमें जॉन अब्राहम लीड रोल में थे। ये उनकी पहली बतौर लीड बॉलीवुड फिल्म होती। एक रात उन्हें शूटिंग पर बुलाया गया। न डायलॉग था, न एक्सप्रेशन, बस डमी पॉसिंग शॉट देना था। अगले दिन फिर उन्हें बुलाया गया, एक सीन शूट किया गया और तुरंत पैकअप हो गया। कुछ देर बाद वहां मौजूद प्रोड्यूसर महेश भट्ट ने कहा कि इस लड़की को फिल्म से हटा दो। टीम ने जब ये बात उन्हें बताई, वो रो पड़ीं। वो बिलखते हुए सेट से निकलीं। उन्हें लगा कि उनका

करियर यहीं खत्म हो गया और वे कभी एक्टिंग नहीं कर पाएंगी। कटरीना के लिए ये रिजेक्शन झेलना मुश्किल था। हॉन्गकांग में जन्मी कटरीना ने महज 14 की उम्र से मॉडलिंग करना शुरू किया। एक एशियन दोस्त के कहने पर वो भारत घूमने आईं, जहां उन्हें फिल्म बूम (2003) में काम मिल गया। इस फिल्म के बाद उन्हें कई ऑफर मिले थे, जिसके बाद उन्होंने बॉलीवुड एक्ट्रेस बनने का सपना देखा था। सेट से भागए जाने के बाद शाम को सलमान खान मिले, तो कटरीना उनके सामने भी रो पड़ीं। ये देखकर सलमान हंसने लगे। कटरीना चिढ़कर बोली- मुझे मेरी पहली फिल्म से

निकाला गया, मेरी जिंदगी खत्म हो गई और तुम हंस रहे हो। सलमान ने जोर से हंसेते हुए कहा- इससे कुछ नहीं होगा, मैं जानता हूँ कि तुम बहुत आगे जाने वाली हो। ये सब होगा, मेरे पास अभी जवाब नहीं है, लेकिन तुम देखोगी कि तुम कितना आगे जाओगी। उस रोज सलमान की कही हुई बात वाकई सच हुई। जिस फिल्म साया से कटरीना को निकाला गया वो फ्लॉप हो गई और 2005 में कटरीना को एक नहीं बल्कि दो बड़ी फिल्में रिलीज हुईं।



■ फिल्म बूम से कटरीना कैफ और गुलशन ग्रोवर की तस्वीर।

भारत घूमने आई थीं, खूबसूरती की बदौलत मिल गई फिल्म 16 जुलाई 1983 में कटरीना कैफ का जन्म हॉन्गकांग में हुआ। वो एक माई और 6 बहनों में मंझली थीं। मां सुजैन विदेशी थीं और पिता कश्मीरी। कटरीना कम उम्र की थीं, जब पिता ने मां और 7 बच्चों को छोड़ दिया।

2 घंटे गुलशन ग्रोवर के साथ किसिंग सीन प्रैक्टिस किया

फिल्म में कटरीना को एक ऐसी मॉडल का किरदार मिला, जो डायमंड स्मगलिंग में फंसी है। फिल्म के एक सीन के लिए कटरीना कैफ को गुलशन ग्रोवर के साथ बोल्ट किसिंग सीन देना था, वो भी अमिताभ बच्चन की मौजूदगी में। डायरेक्टर कैजाद ने गुलशन को सुझाव दिया कि उन्हें फाइनल शॉट से पहले प्रैक्टिस कर लेनी चाहिए। कटरीना नई थीं, ऐसे में गुलशन ने सबसे सामने शर्मिंदगी से बचने के लिए कटरीना के साथ 2 घंटे तक एक बंद कमरे में किसिंग सीन प्रैक्टिस किया। फिल्म 19 सितंबर 2003 में रिलीज हुई और बॉक्स ऑफिस में बुरी तरह फ्लॉप हो गई। जैकी श्राॅफ के लगाए हुए सारे पैसे डूब गए। कर्जदारों की रकम चुकाने के लिए जैकी श्राॅफ ने पहले फर्नीचर, कार बेची और आखिर में उनका घर भी बिक गया। फिल्म फ्लॉप रही और कटरीना के ब्रिटिश एक्सेंट की भी जमकर आलोचना हुई, इसके बावजूद उन्हें कई फिल्मों के ऑफर मिलने लगे।

'मैं वापस आऊंगा' की सक्सेस पार्टी, बाॅबी देओल लड़खड़ाए अनन्या पांडे-दिया मिर्जा समेत कई सेलेब्स पहुंचे

नई दिल्ली। इम्तियाज अली के निर्देशन में बनी फिल्म 'मैं वापस आऊंगा' की कल रात मुंबई में सक्सेस पार्टी रखी गई। फिल्म की सफलता का जश्न मनाने के लिए पार्टी में बाॅबी देओल, अनन्या पांडे और दिया मिर्जा समेत बॉलीवुड के कई बड़े स्टार्स पहुंचे। इस दौरान पार्टी में एंट्री करते समय बाॅबी देओल लड़खड़ा गए और गिरते गिरते बचे।



पहले बाॅबी देओल फोटोग्राफर्स को अपने खास अंदाज में थमस-अप करते दिखे, लेकिन बाद में वे सीढ़ियां चढ़ते समय लड़खड़ा गए। वहीं अनन्या पांडे इस पार्टी में सफेद रंग की ड्रेस में काफी साधारण और खूबसूरत लुक में नजर आईं। वहीं इस रोमांटिक ड्रामा फिल्म फिल्म ने रिलीज के 33 दिनों में 62.61 करोड़ रुपए का नेट कलेक्शन कर लिया है। इस तरह यह इम्तियाज अली के करियर की

तीसरी सबसे ज्यादा कमाई करने वाली फिल्म बन गई है। इससे पहले बाॅबी देओल अंशुला कपूर और रोहन ठक्कर की शादी में भी लड़खड़ाए थे। दरअसल रिसेप्शन में मेहमानों के लिए एक फोटोबूथ तैयार किया गया था। तस्वीरें क्लिक करवाने आते हैं बाॅबी देओल ऊंचाई समझ नहीं पाए और लड़खड़ा गए। इसके बाद वो बैलेंस संभालकर मुस्कराते दिखे हैं। फिल्म के डायरेक्टर इम्तियाज अली ने हाथ जोड़कर मीडिया का अभिवादन किया।



नई दिल्ली। बॉलीवुड एक्टर आमिर खान ने 5 जुलाई को गौरी स्मैट के साथ तीसरी शादी की है। इस शादी के बाद से उन्हें सोशल मीडिया पर काफी ट्रोल किया जा रहा है। अब आमिर के करीबी दोस्त अमीन हाजी उनके बचाव में आए हैं। अमीन हाजी ने रेंडिफ को दिए एक इंटरव्यू में बताया कि आमिर शादी का बहुत सम्मान करते हैं और उन्होंने हमेशा अपने पुराने परिवार और बच्चों की पूरी जिम्मेदारी उठाई है। अमीन ने कहा की उन्होंने दिल टूटने पर आमिर को रोते हुए देखा

दिल टूटने पर रोते हुए देखा है

आमिर को एक बेहद भावुक इंसान बताते हुए अमीन ने कहा कि उन्होंने आमिर को दिल टूटने के बाद बिखरते हुए देखा है। वे कहते हैं कि लोग कई साल बाद दोबारा प्यार मिलने पर मजाक बनाते हैं, लेकिन 15 साल का समय बहुत लंबा होता है। मैंने उन्हें रोते हुए देखा है। बाहर से रिश्ते जितने आसान लगते हैं, उतने होते नहीं हैं। जब कोई शादी टूटती है, तो उसके लिए किसी एक व्यक्ति को जिम्मेदार ठहराना ठीक नहीं है।

का ब्रांड एंबेसडर कहे जाने पर खुद भी सफाई दी है। वेबसाइट रेंडिफ के साथ बातचीत में आमिर ने कहा- मेरी तीनों शादियों में किसी भी पत्नी ने धर्म परिवर्तन नहीं किया, क्योंकि शादियां सिविल मैरिज थीं।



जवाब में तेहरान का बहरीन-कुवैत में मिसाइल हमला, जॉर्डन ने 8 मिसाइलें गिराईं अमेरिका ने ईरान पर फिर एयरस्ट्राइक की

दावा

तेल अवीव/तेहरान, एजेंसी

अमेरिका ने गुरुवार तड़के ईरान में सैन्य ठिकानों पर एक बार फिर एयरस्ट्राइक की। अमेरिकी सेंट्रल कमांड (CENTCOM) के मुताबिक, हमलों में मिसाइल लॉन्च साइट, रक्षा ठिकाने और सिस्तान-बलूचिस्तान में 388वीं ब्रिगेड की बैरक को निशाना बनाया गया।

जवाब में ईरान ने बहरीन, कुवैत और जॉर्डन में अमेरिकी सैन्य ठिकानों पर मिसाइल और ड्रोन हमले करने का दावा किया। बहरीन और कुवैत में मिसाइल अलर्ट जारी किया गया। दूसरी तरफ जॉर्डन ने 8 ईरानी मिसाइलें मार गिराने की जानकारी दी।

इस बीच ईरान की संसद के



पाकिस्तान के प्रधानमंत्री शहाबाज शरीफ (दाएं) ईरान के राष्ट्रपति मसूद पजशकियान का स्वागत करते हुए।

अध्यक्ष मोहम्मद बाघेर गालिबाफ ने कहा कि अगर अमेरिका पीछे नहीं हटता, तो ईरान बड़े सैन्य टकराव के लिए तैयार है। वहीं, रिवोल्यूशनरी गार्ड (IRGC) ने चेतावनी दी कि जरूरत पड़ी तो मिडिल-ईस्ट से तेल और गैस की निर्यात भी रोका जा सकता है। भारत सरकार ने होर्मुज स्ट्रेट से गुजरने वाले जहाजों पर भारतीय नाविकों की तैनाती फिलहाल रोकने के निर्देश दिए हैं। भारत के डायरेक्टरेट जनरल ऑफ शिपिंग (DGS) ने शिपिंग कंपनियों,

अमेरिकी हमलों के बीच दक्षिणी ईरान में 12वीं की परीक्षाएं टलीं

दक्षिणी ईरान में जारी अमेरिकी हमलों और बढ़ते तनाव के बीच होर्मुजगान, बुशेहर, खुजेस्तान और सिस्तान-बलूचिस्तान प्रांतों में 12वीं के छात्रों की अंतिम परीक्षाएं स्थगित कर दी गई हैं। ईरान के शिक्षा मंत्रालय ने सुरक्षा कारणों का हवाला देते हुए यह फैसला लिया। मंत्रालय ने कहा कि इन चार प्रांतों को छोड़कर देश के बाकी हिस्सों में निर्धारित कार्यक्रम के अनुसार परीक्षाएं जारी रहेंगी।

जहाज प्रबंधन कंपनियों और कू भर्ती एजेंसियों को इसके लिए आदेश दिए हैं। DGS ने कहा कि फारस की खाड़ी में बिगड़ते सुरक्षा हालात को देखते हुए भारतीय नाविकों की सुरक्षा के लिए यह एहतियाती कदम उठाया गया है। यह फैसला ऐसे समय आया है, जब इस सप्ताह ईरानी हमलों में दो भारतीय नाविकों की मौत हो चुकी है।

अमेरिका और ईरान के बीच जारी सैन्य तनाव के बीच पाकिस्तान ने कहा है कि वह दोनों देशों के बीच बातचीत दोबारा शुरू करने की कोशिश जारी रखेगा।

पाकिस्तान के विदेश मंत्रालय के प्रवक्ता ताहिर अंद्राबी ने कहा कि सभी पक्षों को हिंसा रोककर पिछले महीने हुए समझौता ज्ञापन के तहत तकनीकी स्तर की वार्ता फिर शुरू करनी चाहिए।

ईरान ने बदले सुर

मिडिल ईस्ट के इंफ्रास्ट्रक्चर पर हमले की चेतावनी के कुछ घंटे बाद ईरान ने अपने रुख को स्पष्ट किया है। ईरानी सेना के प्रवक्ता मोहम्मद अकरमिनिया ने कहा कि तेहरान का अपने पड़ोसी देशों या क्षेत्र के इस्लामी देशों से टकराव का कोई इरादा नहीं है। अकर-मिनिया ने आधिकारिक बयान में कहा कि ईरान हमेशा से क्षेत्रीय देशों के साथ सहयोग बढ़ाने और भाईचारे के संबंध मजबूत करने की नीति पर चलता रहा है। उन्होंने कहा कि ईरानी सेना की पहली जिम्मेदारी देश की सुरक्षा, राष्ट्रीय हितों और सम्मान की रक्षा करना है और इसे पूरा करने में कोई कसर नहीं छोड़ी जाएगी।

डीजल-एटीएफ पर एक्सपोर्ट इयूटी बढ़ी, पेट्रोल पर कम हुई

देश में पयूल की कमी रोकने के लिए लिया फैसला

नई दिल्ली, एजेंसी

केंद्र सरकार ने डीजल और विमान ईंधन यानी ATF के एक्सपोर्ट पर लगने वाली इयूटी में बढ़ोतरी की है। वहीं दूसरी तरफ पेट्रोल के एक्सपोर्ट पर लगने वाले टैक्स को कम कर दिया है। डीजल के एक्सपोर्ट पर इयूटी 8.50 से बढ़ाकर 15.50 प्रति लीटर कर दी है। यानी इसमें प्रति लीटर 7 रुपए का इजाफा किया गया है।

इसी तरह ATF यानी हवाई जहाज के ईंधन पर एक्सपोर्ट इयूटी 7.50 से बढ़ाकर 14.50 प्रति लीटर कर दी गई है। हालांकि, पेट्रोल एक्सपोर्टर्स को थोड़ी राहत देते हुए इस पर लगने वाली इयूटी को 4 से घटाकर 2.50 प्रति लीटर करी है। ईंधन की ये नई दरें 16 जुलाई से देश भर में लागू हो गई हैं।

सरकार का कहना है कि कच्चे तेल के संकट को देखते हुए देश के भीतर पेट्रोलियम प्रोडक्ट्स की कोई



कमी न हो, इसलिए यह फैसला लिया गया है ताकि कंपनियां घरेलू बाजार की जगह बाहर तेल बेचने को तरजीह न दें। सरकार की ओर से हर 15 दिन में इयूटी यानी टैक्स की समीक्षा करती है।

वित्त मंत्रालय ने स्पष्ट किया कि 27 मार्च को सरकार ने स्पेशल एडिशनल एक्ससाइज इयूटी (SAED) और रोड एंड इंफ्रास्ट्रक्चर सेस (RIC) के रूप में यह एक्सपोर्ट लेवी शुरू की थी। इसका मुख्य उद्देश्य घरेलू बाजार में ईंधन की पर्याप्त उपलब्धता बनाए रखना था।

फास्ट न्यूज

नेपाल की राजनीति में भारी भूचाल

काठमांडू। नेपाल के पूर्व उप प्रधानमंत्री टोप बहादुर रायमाझी को कोर्ट ने चार साल की जेल की सजा सुनाई है। वह भूतानी शरणार्थियों को नेपाली नागरिक बताकर अमेरिका भेजने की धोखाधड़ी वाली योजना में दोषी पाए गए। पूर्व गृह मंत्री बाल कृष्ण खंड को भी दो साल की सजा सुनाई गई। काठमांडू जिला अदालत के जज तेज बहादुर खड्का की एकल पीठ ने दोषी ठहराए गए 16 लोगों की सजा तय करते हुए रायमाझी पर 40,000 नेपाली रुपये और खंड पर 20,000 नेपाली रुपये का जुर्माना लगाया।

आंदोलन खत्म करने के लिए पाक का 'नापाक दांव'

इस्लामाबाद। गुलाम जम्मू-कश्मीर में हक की आवाज बुलंद कर रहे लोगों को खामोश करने के लिए पाकिस्तानी हुकूमरान और सेना किसी भी हद तक जाने को तैयार हैं। खुफिया रिपोर्टों के मुताबिक, सुलगते गुलाम जम्मू-कश्मीर में जारी प्रदर्शनों को हमेशा के लिए दमन की आग में झोंकने के लिए पाकिस्तानी प्रशासन 'ज्वाइंट अवामी एक्शन कमेटी' (जेएएस) के शीर्ष नेतृत्व का खात्मा करने की भयानक साजिश रच रहा है। बढ़ती महंगाई, राजनीतिक भेदभाव और प्रशासनिक उपेक्षा के खिलाफ महीनों से मोर्चा संभाले जेएएस के हैसिले पाकिस्तान आर्मी चीफ जनरल आसिम मुनीर की धमकियों के आगे भी डिगे नहीं हैं।

सोना 189 गिरकर 1.42 लाख पर आया

नई दिल्ली । सोने के दाम में आज यानी 16 जुलाई को गिरावट है। इंडिया बुलियन एंड ज्वेलर्स एसोसिएशन के मुताबिक, 10 ग्राम 24 कैरेट सोना 189 रुपए गिरकर 1.42 लाख रुपए पर आ गया है। वहीं एक किलो चांदी 680 रुपए बढ़कर 2.20 लाख रुपए पर पहुंच गई है।

इस साल सोने-चांदी की कीमत में लगातार उतार-चढ़ाव देखने को मिल रहा है। सोना 2026 में अब तक 9 हजार रुपए महंगा हुआ है।

होर्मुज में ईरान की घेराबंदी तेज अमेरिका ने ऑयल टैंकर को हेलफायर मिसाइलें दागकर रोका

वॉशिंगटन, एजेंसी

अमेरिका ने गुरुवार तड़के (स्थानीय समय के अनुसार बुधवार को) ईरान के एक बंदरगाह तक पहुंचने की कोशिश कर रहे एक ऑयल टैंकर को रोक दिया। होर्मुज स्ट्रेट को लेकर ईरान के खिलाफ बढ़ते तनाव के बीच जब से वॉशिंगटन ने ईरान पर नौसैनिक नाकेबंदी फिर से लागू की है तब से निशाना बनाया गया यह पहला कमर्शियल जहाज है।

यूएस सेंट्रल कमांड (Centcom) ने कहा कि कुराकाओ (Curacao) के झंडे वाला ऑयल टैंकर M/T बेल्मा, ने बार-बार दी गई चेतावनियों को नजरअंदाज किया और अरब की खाड़ी में ईरान के मुख्य तेल निर्यात टर्मिनल, खाग द्वीप की ओर बढ़ता रहा। सेंटकॉम ने एक्स पर एक बयान में कहा, रयूएस सेंट्रल कमांड की सेनाओं ने कुराकाओ के झंडे



वाले M/T बेल्मा को अंतरराष्ट्रीय जलक्षेत्र से खाग द्वीप की ओर जाते हुए देखा। इस कमर्शियल जहाज ने यूएस की नाकेबंदी को लेकर ईरान के खिलाफ बढ़ते तनाव के बीच जब से वॉशिंगटन ने ईरान पर नौसैनिक नाकेबंदी फिर से लागू की है तब से निशाना बनाया गया यह पहला कमर्शियल जहाज है।

यूएस सेंट्रल कमांड (Centcom) ने कहा कि कुराकाओ (Curacao) के झंडे वाला ऑयल टैंकर M/T बेल्मा, ने बार-बार दी गई चेतावनियों को नजरअंदाज किया और अरब की खाड़ी में ईरान के मुख्य तेल निर्यात टर्मिनल, खाग द्वीप की ओर बढ़ता रहा। सेंटकॉम ने एक्स पर एक बयान में कहा, रयूएस सेंट्रल कमांड की सेनाओं ने कुराकाओ के झंडे

लागू होने के बाद पहले 24 घंटों के दौरान की गई। अमेरिकी सेना के अनुसार, दो अन्य कमर्शियल जहाजों ने निर्देशों का पालन किया और अपना रास्ता बदल लिया, जबकि बेल्मा ने रास्ता बदलने से इनकार कर दिया, जिसके बाद उसे रोक दिया गया।

कमांड ने कहा, नाकेबंदी लागू होने के पहले 24 घंटों के दौरान सेंटकॉम ने निर्देशों का पालन करने वाले दो कमर्शियल जहाजों का रास्ता बदला और निर्देशों का पालन न करने वाले एक जहाज को रोक दिया। अमेरिकी सेना पूरी तरह से नियमों का पालन सुनिश्चित करने के लिए सतर्क और तैयार है।

ट्रक से भिड़ंत, कर्मचारियों ने पैदल भागकर जान बचाई, घटना का वीडियो वायरल

कनाडा में जंगल की आग के बीच फंसी ट्रेन

ऑटारियो, एजेंसी

कनाडा के ऑटारियो प्रांत में भीषण जंगल की आग के बीच कैनेडियन नेशनल रेलवे के कर्मचारी मौत के बेहद करीब पहुंच गए। धुएं के कारण विजिबिलिटी लगभग खत्म हो गई थी। इसी दौरान एक ट्रक में आग लग गई और वह ट्रेन से टकरा गया। हालांकि, सभी कर्मचारी सुरक्षित बाहर निकल आए। घटना का वीडियो सोशल मीडिया पर तेजी से वायरल हो रहा है। वायरल वीडियो में ट्रेन के इंजन की खिड़कियों के बाहर चारों ओर जंगल में आग की ऊंची लपटें दिखाई देती हैं। आसमान नारंगी रंग का नजर आता है और कर्मचारी तत्काल निकासी की मांग करते सुनाई देते हैं। वीडियो में ट्रेन के दोनों ओर जंगल



कनाडा के ऑटारियो प्रांत में जंगलों की भीषण आग के बीच एक मालगाड़ी चारों तरफ से आग की लपटों में घिर गई।

धधकते दिखाई दे रहे हैं, जबकि ट्रेन के कर्मचारी वायरलेस पर मदद मांगते सुनाई देते हैं। वीडियो में एक कर्मचारी



यह तस्वीर 15 जुलाई को कनाडा के उत्तरी ऑटारियो में लगी भीषण जंगल की आग की है। आग इतनी तेजी से फैली कि नमारगु-सिगागुन फर्स्ट नेशन समुदाय के लोगों को अपनी जान बचाने के लिए नावों के जरिए सुरक्षित स्थानों पर पहुंचाया गया।

सीएन रेलवे के अनुसार, घने धुएं के बीच एक ट्रक आग की चपेट में आ गया और ट्रेन से टकरा गया। इसके बाद सभी कर्मचारी पैदल ही सुरक्षित स्थान पर पहुंचे। हालांकि, किसी भी कर्मचारी को चोट नहीं आई।

ऑटारियो के आर्मस्ट्रॉंग इलाके के पास हुई, जहां ट्रेन जलते हुए पड़ों के बीच से गुजर रही थी।

कनाडा में 838 जगहों पर आग लगी

घटना के बाद CN रेलवे ने एहतियात के तौर पर प्रभावित इलाके में सभी रेल सेवाएं अस्थायी रूप से रोक दीं। कंपनी ने आर्मस्ट्रॉंग कस्बे के कर्मचारियों और स्थानीय लोगों को भी सुरक्षित स्थानों पर पहुंचाया। यह इलाका उत्तर-पश्चिमी ऑटारियो में जंगल की आग से प्रभावित है। कनाडियन इंटरएजेंसी फॉरेस्ट फायर सेंटर के अनुसार, इस समय पूरे कनाडा में 838 जगहों पर जंगलों में आग लगी हुई है। वहीं अमेरिका की सीमा से लगे मिनेसोटा राज्य में भी एक दर्जन से ज्यादा जंगलों में आग जल रही है। इसकी वजह भीषण गर्मी, सूखा और तेज हवाएं बताई गई हैं। प्रदेश में करीब 150 जगहों पर जंगल की आग जल रही है। कई समुदायों में अनिवार्य निकासी के आदेश जारी किए गए हैं।

इंस्टाग्राम पर फर्जी कॉपीराइट स्ट्राइक का खेल एडिट फीचर से बैकडेट की जा रही पोस्ट

नई दिल्ली, एजेंसी

इंस्टाग्राम पर ओरिजिनल कंटेंट बनाने वाले क्रिएटर्स को निशाना बनाने के लिए मेटा के कॉपीराइट सिस्टम का गलत इस्तेमाल किया जा रहा है। अज्ञात लोग फेसबुक के एडिट फीचर का इस्तेमाल कर पोस्ट की तारीख बैकडेट में कर देते हैं और फिर असली क्रिएटर्स के कंटेंट पर फर्जी कॉपीराइट स्ट्राइक भेज रहे हैं। इस खेल के खिलाफ दो बड़े डिजिटल क्रिएटर्स पुष्कर राज ठाकुर और नीरज जोशी ने दिल्ली हाई कोर्ट में कॉमर्शियल सूट फाइल किया है। फाइनैशियल एजुकएटर पुष्कर राज ठाकुर और डिजिटल क्रिएटर नीरज जोशी ने अलग-अलग दायर याचिकाओं में गंभीर आरोप लगाए हैं। उनका कहना है कि कुछ अज्ञात लोग ओरिजिनल क्रिएटर्स को परेशान करने और उनके अकाउंट



बंद कराने की धमकी देने के लिए फर्जी कॉपीराइट स्ट्राइक को हथियार बना रहे हैं। इस सिस्टम के चलते उनके ओरिजिनल कंटेंट को डिलीट करने या उनके इंस्टाग्राम अकाउंट को सस्पेंड/डिलीट करने का खतरा पैदा हो गया है। क्रिएटर्स का तर्क है कि मेटा का ऑटोमेटेड कॉपीराइट सिस्टम बिना किसी गहन जांच के काम कर रहा है। यह सिस्टम वीडियो के असली क्रिएटर, मेटाडेटा, एडिट हिस्ट्री या वास्तविक पब्लिशिंग क्रोनोलॉजी (अपलोड करने का सही समय) की जांच किए बिना ही स्ट्राइक की शिकायतों पर एक्शन ले लेता है।

नियुक्ति : पूर्व आरबीआई गवर्नर रघुराम राजन समेत तीन दिग्गजों को मिली बड़ी जिम्मेदारी

अमेरिकी फेडरल रिजर्व में भारतीयों का दबदबा

- सुराम राजन, राज चेट्टी, आशा शर्मा फेडरल रिजर्व टास्क फोर्स में
- उच्च मुद्रास्फीति से निपटने और आर्थिक सुधार हेतु नियुक्ति
- मैक्रिक नीति और संस्थागत प्रदर्शन में सुधार का लक्ष्य



फेडरल रिजर्व के चेयरमैन केविन वॉश ने सेंट्रल बैंक की पांच नई टास्क फोर्स में आरबीआई के पूर्व गवर्नर रघुराम राजन, दिल्ली में जन्मे भारतीय-अमेरिकी अर्थशास्त्री राज चेट्टी और भारतीय मूल की माइक्रोसॉफ्ट की सीनियर एजीक्यूटिव आशा शर्मा को शामिल किया है। फेडरल रिजर्व के नए

रघुराम राजन क्या करेंगे?

फेड चेयरमैन ने राजन की भूमिका के बारे में विस्तार से नहीं बताया, लेकिन कहा कि इस टास्क फोर्स का उद्देश्य केंद्रीय बैंक के लक्ष्य से ऊपर चल रही मुद्रास्फीति के पांच साल से अधिक समय के बाद फेडरल रिजर्व में नई सोच का संघार करना है। पीटीआई की एक रिपोर्ट के अनुसार, रघुराम राजन फेडरल रिजर्व की बैलेंस शीट की जांच करने वाले पैनल का हिस्सा होंगे

अध्यक्ष केविन वॉश ने कहा, मुझे गर्व है कि दुनिया के सबसे बेहतरीन एक्सपर्ट्स हमारी संस्था के प्रदर्शन को सुधारने के लिए साथ काम करने को तैयार हुए हैं। हमारा लक्ष्य साफ है कि फेडरल रिजर्व इस मुश्किल समय में अपने उद्देश्यों को पूरा करने के लिए सबसे मजबूत स्थिति में रहे।

राज चेट्टी हार्वर्ड यूनिवर्सिटी में भारतीय-अमेरिकी लोक अर्थशास्त्र के प्रोफेसर हैं। वह शिकागो विश्वविद्यालय के अर्थशास्त्री केविन मर्फी के साथ मिलकर डेटा टास्क फोर्स का सह-नेतृत्व करेंगे। यह समूह फेडरल रिजर्व के नीतिगत निर्णयों को प्रभावित करने वाले वास्तविक आर्थिक संकेतों की गुणवत्ता और समयबद्धता में सुधार लाने पर ध्यान केंद्रित करेगा।

प्रॉपर्टी टैक्स से बचने के लिए अमीर इंजीनियर ने बनाया 'घूमता-फिरता घर' 20 साल तक समुद्र पर रहकर बचाए करोड़ों

वाशिंगटन, एजेंसी

दुनिया के सबसे अमीर लोग आजकल कैलिफोर्निया और न्यूयॉर्क जैसे ज्यादा टैक्स वाले राज्यों को छोड़कर फ्लोरिडा और टेक्सास में बस रहे हैं। लेकिन दशकों पहले ही माइक्रोसॉफ्ट के लिए इंजीनियर ने टैक्स और कड़े नियमों से बचने का बिल्कुल अलग रास्ता खोज निकाला था। उन्होंने घर खरीदने के बजाय समुद्र पर तैरता हुआ घर बना लिया। ये इंजीनियर कोई और नहीं बल्कि चार्ल्स सिमोन्यी हैं। इन्हें माइक्रोसॉफ्ट वर्ड और एक्सेल के चीफ आर्किटेक्ट के तौर पर जाना जाता है। फोर्ब्स के मुताबिक, सिमोन्यी की कुल संपत्ति करीब 7.2 बिलियन डॉलर यानी लगभग 60 हजार करोड़ रुपये में रहे।

1990 के दशक में जब सिमोन्यी दुनिया भर में लग्जरी अपार्टमेंट देख रहे थे, तो उन्हें कई दिक्कतें आईं। मॉन्ट्रियल, मॉंटे कार्लो और कोपेन-



हेगन में घर खरीदने पर भारी प्रॉपर्टी टैक्स, सख्त बिल्डिंग नियम और रखरखाव का खर्च आता था। इसका हल उन्होंने एक तैरते हुए घर में बना लिया। उन्होंने जर्मन शिपयार्ड 'लुरसेन' से 'स्काट' नाम की 233 फीट यानी 71 मीटर लंबी सुपरयॉट बनवाई। इसे प्रोजेक्ट 9906 नाम से 2002 में उन्हें सौंप दिया गया। इसके बाद लगभग 20 साल तक सिमोन्यी हर साल 6 महीने इसी यॉट पर रहे और यहीं से काम भी किया। यॉट को घर और ऑफिस दोनों की तरह इस्तेमाल किया गया। इसका सबसे फायदा ये था कि यॉट को कहीं भी ले जाया जा सकता था।

तमसा संकेत

tamsa.news@gmail.com

स्वत्वधिकारी, मुद्रक, प्रकाशक विद्यादेवी द्वारा कृष्णा डाइरेस्ट्री प्रिंटिंग प्रेस मू १० न० 195 सेक्टर 6-बी, वृन्दावन योजना, रायबरेली रोड लखनऊ- 226 029 (उ०प्र०) से मुद्रित कराकर तमसा संकेत भवन शहजादपुर, अकबरपुर जनपद अम्बेडकरनगर (उत्तर प्रदेश) (पिन कोड- 224122) से प्रकाशित

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो०- 9415799533 R.N.I. NO. 64107/96